


Алиев Б.

ГЕОМЕТРИЯ

10





I. НИШОНАҲОИ БАРОБАРИИ СЕКУНЧАҲО




1. *Аз рӯи ду тараф ва кунҷи байни онҳо*

2. *Аз рӯи тараф ва кунҷҳои ба он часпида*



3. *Аз рӯи се тараф*

II. НИШОНАҲОИ ПАРАЛЛЕЛИИ ХАТҲОИ РОСТ



$a \parallel b$, агар:
 $\angle 1 = \angle 2$ ($\angle 3 = \angle 4$)


$\angle 1 + \angle 4 = 180^\circ$
 $(\angle 2 + \angle 3 = 180^\circ)$

III. ҲОСИЛИ ҶАМЪИ КУНҶҲОИ СЕКУНЧА



$$\angle A + \angle B + \angle C = 180^\circ$$

IV. ВОБАСТАГИҲО ДАР СЕКУНҶАИ РОСТКУНҶА



$$a^2 + b^2 = c^2 \quad (\text{Теоремаи Пифагор})$$


$$a = c \sin \alpha,$$

$$a = b \operatorname{tg} \alpha,$$


$$b = c \cos \alpha,$$

$$b = a \operatorname{ctg} \alpha.$$






V. РАДИУСҲОИ ДАВРАҲОИ ДАРУНКАШИДА ВА БЕРУНКАШИДА



VI. МАСОҲАТИ СЕКУНЧА



VII. ПЕРИМЕТР ВА МАСОҲАТИ ЧОРКУНҶАҲО



ББК 22.151Я72

А-49

Алиев Б.

**Геометрия (ябталои стереометрия), китоби дарсӣ барои синфи 10.
«Студент», Душанбе. Соли 2006, 128 саҳифа.**

*Китоби мазкур дар доираи Лоихаи таҷдиди соҳаи маориф нашр
гардидааст.*

Ҷадвали истифодаи иҷоравии китоб

№	Ному насаби хонанда	Синф	Соли хониш	Ҳолати китоб (баҳои китобдор)	
				Авали сол	Охири сол
1					
2					
3					
4					
5					

Муаллимони мӯхтарам

**Ҳоҳишмандем фикру мулоҳизаҳои худро онд ба мазмуни
китоби мазкур ба нишони 734024, ш. Душанбе, кӯчаи Айни, 45,
Пажӯхишгоҳи улуми педагогии Тоҷикистон ирсол намоед.**

ISBN 999477010-1

© Алиев Б., 2006

Китоби мазкур аз рӯи «Барномаи геометрия барои синфҳои 7-11» (Душанбе, «Матбуот», 2002), ки онро Вазорати маорифи Ҷумҳурии Тоҷикистон маъқул донистааст, бо назардошти Консепсияи миллии маълумот, талаботи Стандарти давлатии маълумот аз математика, навишта шудааст. Амалан мундариҷаи китоб аз доираи барномаи геометрия васеатар буда, қариб тамоми маводи таълимиро аз фани геометрия барои синфи 10-уми мактабҳои таълимӣ табиқӣ риёзӣ дар бар мегирад. Китобро инчунин дар гимназияҳо, литсейҳо ва литсейҳои муштарак ба сифати китоби дарсӣ истифода кардан мумкин аст.

Китоб аз 6 параграф иборат аст. Дар параграфҳои 1-4-и он аксиомаҳои стереометрия ва алокаи онҳо бо аксиомаҳои планиметрии, ҷойгиршавии байниҳамдигарии нуқтаҳо, хатҳои рост ва ҳамворӣ, тавсифҳои гуногуни ин ҷойгиршавӣҳо ва алокаи байни онҳо (параллелӣ; перпендикулярӣ; масофаи байни нуқтаҳо, хатҳои рост, ҳамворӣ; алокаи байни муносибатҳои параллелӣ ва перпендикулярӣ; кунҷи байни хатҳои рост ва ҳамворӣ) баён карда шудааст. Ин мавод як қисми ибтидоӣи стереометрияро ташкил дода, қисми душворфаҳми геометрияи мактабӣ аст. Душворнаш дар он зоҳир мегардад, ки дарки мафҳумҳо, тасвирҳо ва исботи онҳо сатҳи баланди тасаввуроти фазогӣ доштаро талаб карда, масъалаҳои асосан ҳисобӣ нестанд. Яъне ҳалли масъалаҳо аз сохтанҳо ва исботҳо иборат мебошад.

Мувофиқи методологияи таълими ҳозира, ки дар мактабҳои Тоҷикистон амал мекунад, дар китоб параллелӣ ва перпендикулярӣ хатҳои рост ва ҳамворӣ, балки дар алоҳидагӣ муонна карда мешавад. Бо иборати дигар, қисми аффинии ибтидоӣи стереометрия (геометрияи параллелӣ ва буриши хатҳои рост бо ҳамворӣ) аз қисми метрикии он (геометрияи перпендикулярӣ, масофаҳо ва кунҷҳо) ҷудо карда шудааст. Ҳангоми чунин ҷудокунӣ методҳои ҳалли масъалаҳои аффинӣ аз метрикии ҷудошуда ва дастрас мегарданд. Дигар ин ки ҳангоми баён масъалаҳои стереометрии маводи планиметрии, ки барои дарк кардани он зарур аст хотирнишон карда мешавад. Бар замми ин дар китоб ба монандии (шабохати) маводи ҳар ду қисми геометрия диққати махсус дода мешавад.

Дар параграфҳои 5-6 чунин мафҳумҳо ба монанди координатаҳои нуқта, масофаи байни ду нуқта, координатаи буриш ва ҷойгиршавии ду хати рост, табдилдиҳӣ, вектор, дарозии вектор, зарби аҷаб бар вектор, зарби скалярии векторҳо ва ғайраҳо, ки онҳо дар синфи 8 дар ҳамворӣ дохил ва омӯхта шуда буданд, дар фазо паҳн карда мешаванд.

Қисми назарияи ҳар як пункт бо саволҳои назоратӣ ба охир мерасад. Ба мақсади нишон додани татбиқи назрӣ дар ҳар як пункт, ғайр аз пункти 1, ҳалли якҷояи масъала оварда мешавад. Масъалаҳои барои ҳалли мустақилона пешбинӣ шуда, дар ҳар як пункт микдоран

каме зиёдаанд, бинобар ин на ҳар талаба барои ҳалли ҳамаи онҳо фурсат меёбад. Ба ин сабаб қардан ҳам лозим нест. Пиндошти мешавад, ки бо назардошти қобилият вазифан ҳонагӣ фардӣ хоҳад буд. Масъалаҳое, ки ҳаллашон каме мураккаб аст бо аломати* нишона шудаанд.

Ҳар як пункт бо масъалаҳо барои такрор ба охир мерасад. Масъалаҳои стереометрии ин қисм бо истифодаи назарияи пунктҳои пешина ҳал мешаванд. Масъалаҳои планиметрии чун қоида шабоҳати стереометриро надоранд. Ин масъалаҳо бо мақсади фаромӯш нашудани маводи синфҳои 7-9 ва тайёри ба олимпиадаҳо ва имтиҳонҳои дар пеш буда пешниҳод кардаем.

Яке аз талаботи Стандарти давлатии маълумоти умумӣ дар Тоҷикистон донишҷӯи осори илмӣ ниёгон аст. Бо ҳамин мақсад дар китоб маълумоти мухтасари таърихӣ оварда шудааст, ки дар он ба натиҷаҳои ҷаҳдҳои нобиғаҳои илми Шарқ, алаҳхусус Осӣи Марказ доир ба параллелӣ ва перпендикулярӣ дар ҳамворӣ ва фазо диққати асосӣ дода мешавад. Мавҷуд будани ҷунии мавод ба ҳолиа аз умумибашарӣ будани натиҷаҳои илмӣ гувоҳӣ дода, боиси дарки ифтиҳор ва ҳештаншиносӣ ӯ мегарданд.

Соҳтори китоб айнан соҳтори китобҳои дарсии алақай ҷопшудаи «Алгебра»-и синфҳои 7-10-ро мемунад. Ягонагии соҳтори китобҳои дарсии ғанҳои алгебраю геометрия омӯхтани математикаро осонтар мекунад.

Ҳангоми навиштани китоб ҷунии китобҳои дарсӣ ва методӣ, ба мисли «Геометрия, 7-11» (муал. А.В. Погорелов, 1991), «Геометрия в 9 классе» (муал. А.Н. Земляков, 1988), «Элементарная геометрия» (муал. А.П. Киселев, 1980), «Геометрия для 9-10 классов» (муал. Александров А.Д. ва диг., 1988), «Элементарная геометрия» (муал. А.Г. Болтянский, 1985), «Сборник задач по геометрии для 9-10 классов» (муал. В.А. Гусев ва диг., 1977), «История математики в школе: 9-10 классы» (муал. Г.И. Глейзер, 1983), ки онҳо нашриёти «Просвещение»-и Маскав ҷоп кардааст, истифода шудаанд. Баъзе масъалаҳои барои мустақилона ҳал қардан пешниҳод шуда ва ҷор масъалаи ҳалшуда, ки дар ҳалли онҳо нахлӯҳои маводи назариявӣ ниҳоят назаррасанд, иъне характерноканд, масалаи, масъалаи 2-и пунктҳои 12), аз ҳамин китобҳо гирифта шудаанд. Ин мумкин аст, ҷунки китоби дарсӣ маводи таълимӣ-методӣ аст, на илмӣ.

Ба соҳтор ва мунариҷан китобҳои дарсӣ мароқ зоҳир қардан боиси беҳтар шудани сифати онҳо мегардад. Барои ҳамин хоҳиш қарда мешавад, ки фикру мулоҳизаҳо доир ба ин китоб ба суроғи: 734024, Душанбе, хиёбони Айний, 45, Паҷӯҳишгоҳи улуми педагогии Тоҷикистон ирсол шаванд.

Муаллиф

§1. АКСИОМАҲОИ СТЕРЕОМЕТРИЯ ВА НАТИҶАҲО АЗ ОНҲО

1. Фанни стереометрия. Мафҳумҳои асосии он


Мо аллакай планиметрия – қисми геометрияро, ки дар он фигураҳо дар ҳамворӣ омӯхта мешаванд, медонем (Қалимаи *planimetria* аз решаи латинии *planum* – сатҳи ҳамвор, ҳамворӣ ва бандаки юнонии *metreo* – чен мекунам иборат аст). Мафҳумҳои асосии планиметрия – нукта ва хати рост, инчунин аксиомаҳои онро истифода карда, хосиятҳо ва формулаҳоро барои фигураҳои ҳамвор, ба монанди кунҷ, секунҷа, чоркунҷа (параллелограмм, трапетсия), бисёркунҷа, давра, доира ҳосил карда будем.

Акнун ба омӯختани қисми дигари геометрия – стереометрия (аз қалимаи юнонии *stereos*-фазогӣ (*stereon*-ҳаҷм) ва *metreo*-чен мекунам) шурӯъ менамоем. Дар ин қисм фигураҳои фазогӣ, яъне фигураҳое, ки онҳоро дар як ҳамворӣ ҷойгир кардан мумкин нест, омӯхта мешаванд. Худи ҳамворӣ, ки дар планиметрия ҳаман фигураҳо дар он ҷойгир буданд, дар стереометрия танҳо яке аз фигураҳои имконпазир мегардаду халос.

Стереометрия шакл, андоза ва ҷойгиршавни (вазъияти) байниҳамдигарии фигураҳои фазогиро меомӯзад. Дар айни ҳол ҳаман дигар хосиятҳои фигураҳо ба эътибор гирифта намешаванд. Масалан, доир ба куби тегааш 5см ё параллелепипеди сатҳаш 18см^2 буда мулоҳиза рондан мумкин аст, вале дар геометрия доир ба куби сиёҳ ё параллелепипеди оҳанӣ суҳан рондан мумкин нест, чунки қисмҳои геометрӣ дорои чунин хосиятҳо нестанд.

Бар хилофи ҳамвории дученака (ё хати рости якченака), фазо, ки дар стереометрия омӯхта мешавад, сеченака мебошад. Ин тасдиқро маънидод менамоем.

Дар хати рост (расми 1, *a*) аз нуктаи ибтидоии O ба чап ва ба рост қад-қади ин хат ҳаракат кардан мумкин аст. Яъне мавқеъи (ҷои) ҳар гуна нуктаи A бо як адади мусбат ё манфӣ (вобаста ба самти ҳаракат), ки координатаи ин нукта ном дорад, муайян карда мешавад.



Расми 1

Дар ҳамворӣ (расми 1, б) аз нуктаи ибтидоӣ қад-қали ду хатҳои рости перпендикуляр ба ҷану рост ва ба болою поён ҳаракат қардан мумкин аст. Мавқеи ҳар гуна нукта бо ду адад тавсиф (муайян) қарда мешавад. Ин ададҳо бузургии ҷойивазшавиро қад-қали ин хатҳо ба рост (ҷану) ва ба боло (ба поён) ифода менамоянд. Дар фазо бошад (расми 1, в) аз нуктаи O се самти ҷуфт-ҷуфт перпендикулярӣ ҷойивазшавӣ мавҷуд аст: ба ҷану рост, ба болою поён, ба пешу қафо.


Ҳанӯз ба омӯзиши хосиятҳои фигураҳои геометрии шурӯъ нақарда бошем ҳам, аммо, масалан, ҷи будани куб ё қураро нағз тасаввур қарда метавонем. Вале дар геометрия доир ба фигура танҳо ҳамон вақт суҳан рондан мумкин аст, агар таърифи он дода шуда бошад. Мохияти ҳар гуна таъриф, ҷи тавре маълум аст, аз он иборат небушад, ки мафҳуми муайяншаванда (масалан, квадрат) бо ёрии мафҳуми алақай муайян буда (масалан, ромб ё росткунҷа) тавсиф қарда мешавад. Дар навбати худ мафҳуми «алақай муайянбуда» бояд бо ёрии мафҳумҳои аз он пеш муайян қардашуда тавсиф шавад (масалан, ромб бо ёрии параллелограмм) ва хоказо. Аммо миқдори фигураҳои геометрии беохир нест. Бинобар ин охири охириро мо ба ҳолате дучор меоем, ки фигураи ба он ҳаволашаванда (тақияшаванда) вучуд надорад.

Барои ҳамин маҷбурем, баъзе фигураҳоро бетаъриф қабул намоем.

Мафҳумҳое, ки ин фигураҳоро ифода мекунанд (ҷун қоида соддатаринашонро), дар геометрия мафҳумҳои асосӣ менаманд. Ин мафҳумҳо бетаъриф оварда (муоина) мешаванд, вале аз ҳаёти ҳаррӯза ҳамаи мо доир ба онҳо тасаввуроти аниқ дорем.

Мафҳумҳои (фигураҳои) асосии (ибтидоии) стереометрия нукта, хати рост ва ҳамворӣ мебошанд. Сақочаи ниҳоят хурд доир ба нукта, риштан таранг кашидашуда доир ба хати рост, сатҳи миз, деворҳо ё оби кул доир ба қисми ҳамворӣ тасаввурот дода метавонанд. Вале ин тасаввурот пурра нест, чунки ҳамаи қисмҳои воқеӣ мумкин андозаҳои хеле калон, вале охиринок доранд. Масалан, ҳар гуна қисми девор сеченака аст: дарозӣ, бар ва баландӣ дорад.

Дар стереометрия хати рост ва ҳамворӣ аз нуктаҳо иборатанд ва андозаҳои охиринок (дарозӣ ё бар) надоранд. Онҳоро дар ҳамаи самтҳо (хати ростро дар ду самт) ҳамчун беохир тӯл кашида тасаввур кардан мумкин аст. Бар ҳилофи планиметрия, ки як ҳамворӣ дошт ва ҳамаи фигураҳо дар ҳамин ҳамворӣ ҷойгир буданд, дар стереометрия бо ҳамворихон гуногун сару қор доштан лозим меояд. Дар расм мо танҳо қисми ҳамвориро, чун қонда дар шакли параллелограмм (расми 2, а) тасвир карда, онро ба ҳама тараф номаҳдуд давом додашуда тасаввур мекунем. Қарор медиҳем, ки нуктаҳоро бо ҳарфҳои калони латинии A, B, C, \dots ; хатҳои ростро бо ҳарфҳои хурди латинии a, b, c, \dots (баъзан бо ду ҳарфи калони латинӣ, ки нуктаҳои хати ростанд); ҳамворихоро бо ҳарфҳои хурди юнонии $\alpha, \beta, \gamma, \delta, \epsilon, \dots$ ишорат мекунем.



Стереометрия хосиятҳои фигураҳоро, ки аз нуктаҳо, хатҳои рост ва ҳамворихо дар фазо иборатанд омӯхта, чунин калимаҳо ба монанди «параллеланд», «перпендикуляранд», «ҷойгиранд», «мегузаранд», «мебуранд», «баробаранд», ва ғайраро истифода мекунанд. Ин калимаҳо муносибатҳоро дар байни фигураҳо ифода менамоянд.

Фаҳмост, ки ба ҳар муносибат низ бояд таъриф дода шавад. Ваъз дар ин ҷо ҳам айнаи мисли ҳолати таърифи фигураҳои геометрии мебошад: муносибатҳое пайдо меша-

ванд, ки онхоро таъриф додан номумкин аст ва мачбурем баъзе муносибатхоро бе таъриф қабул намоем.

Муносибатҳои «чойгир будан», «бурида шудан», «баробар будан», «тааллук доштан», низ мафҳумҳои асосии стереометрия ҳисоб мешаванд. Онҳо зохиран айнан фаҳмо ҳисоб карда мешаванд, бинобар ин таъриф надоранд, яъне мафҳумҳои ибтидоӣанд.

Агар нуқтаи A ба ҳамвории α тааллук дошта бошад (расми 2, δ), он гоҳ мегӯянд, ки ҳамвории α аз рӯи нуқтаи A мегузарад ва рамзи менависанд: $A \in \alpha$. Навиштаҷоти $A \notin \alpha$ нишон медиҳад, ки нуқтаи A ба ҳамвории α тааллук надорад.

Агар ҳар як нуқтаи хати рости a ба ҳамвории α тааллук дошта бошад (расми 2, ϵ), он гоҳ мегӯянд, ки хати рост дар ҳамворӣ чойгир аст ва $a \subset \alpha$ менависанд. Навиштаҷоти $a \not\subset \alpha$ маънои онро дорад, ки хати рости a дар ҳамвории α чойгир нест, яъне ақалтан як нуқтаи хати рост ба ҳамворӣ тааллук надорад.

Агар хати рости a ва ҳамвории α танҳо якто нуқтаи умумӣ дошта бошанд (расми 2, ζ), он гоҳ мегӯянд, ки ин хати рост ҳамвориро мебурад.

Агар хати рости a ба ду ҳамвории гуногун α ва β тааллук дошта бошад, (расми 2, δ) он гоҳ мегӯянд, ки ин ҳамвориҳо аз рӯи хати рости a бурида мешавад (хамдигарро мебуранд).

Оянда дар расмҳо қисми хати рост ё ҳамворӣ, ки ба ҷашм аён нест, бо хати рах-рах ифода карда мешавад (ниг. ба расми 2, ζ ё δ)).

Саволҳо

1. Мафҳумҳои асосии планиметрияро номбар кунед.
2. Мафҳумҳои асосии стереометрияро як-як хотирнишон намоед.
3. Стереометрия чиро меомӯзад?
4. Сеченака будани ҷазамонро чӣ тавр фаҳмондан мумкин аст?
5. Муносибатҳои ибтидоӣ стереометрияро номбар намоед.

1. Кадоме аз ин фигураҳо ё ҷисмҳо дар ҳамворӣ чойгир нестанд: секунҷа, миз, порча, давра, параллелепипед, китоб, доира, кура, куб, квадрат, телевизор, трапетсия?
2. Ҳамвории α -и дорой нуқтаи B -ро тасвир кунед. Ибро бо истифодаи рамзи тааллук доштан нависед.

3. Хати рости b дар ҳамвори β ҷойгир аст. Ибро рамзи нависед.
4. Хати рост ҳамвори дар нукта мебурад. Накшаи мувофиқро кашед, оро рамзи нависед.
5. Маълум, ки ду нуктаи хати рости a дар ҳамвори α ҷойгир аст. Доир ба ин хати рост чӣ гуфтан мумкин аст? Накшаи мувофиқро кашед.
6. Ду ҳамворӣ ду нуктаи умумӣ доранд. Доир ба хати росте, ки ин нуктаҳо пайваст мекунад чӣ гуфтан мумкин аст? Накшаи мувофиқро кашед.
7. Рӯяи параллелепипед ҳамворӣ шуда метавонад? Қисми ҳамворӣ чӣ?
8. Ҳамворӣ фазоро ба чанд қисм ҷудо мекунад?
9. Ду ҳамворие, ки ҳамдигарро мебуранд, фазоро ба чанд қисм ҷудо менамоянд?

Масъалаҳо барои такрор

10. Нуктаҳои A, B, C дар як хати рост ҷойгиранд. Дарозии порчаи BC -ро ёбед, агар $AB=3,2\text{ м}$, $AC=4,4\text{ м}$ бошад. Масъала чандто ҳал дорад?
11. Чорто хатҳои рости a, b, c, d дода шудаанд. Маълум, ки хатҳои a, b, c дар як нукта бурида мешаванд. Хатҳои b, c, d низ дар як нукта бурида мешаванд. Иббот кунед, ки ҳамаи чор хатҳои рости додашуда аз рӯи як нукта мегузаранд.
12. Кунҷҳои назди асоси секунҷаи баробарпахлу a чунинанд, ки $\text{tg}\alpha=4$ аст. Масоҳати ин секунҷа 25 см^2 мебошад. Дарозии асоси ин секунҷаро ёбед.
13. Хати миёнаи трапетсияи баробарпахлу, ки дар атрофи доира кашида шудааст, ба 68 см баробар аст. Радиуси ин доираро ёбед, агар асоси поёнии трапетсия аз асоси болонаш 64 см зиёд бошад.

2. Аксиомаҳои стереометрия ва алоқаи онҳо бо аксиомаҳои планиметрия.

Натиҷаҳо аз аксиомаҳои стереометрия

I. Мисли планиметрия дар стереометрия ҳам хосиятҳои фигураҳои геометрӣ бо тарзи иббот кардани тасдиқотҳои ба онҳо мувофиқ (теоремаҳо) муқаррар карда мешаванд. Ҳар

гуна исбот бошад аз муҳокимарониҳое иборат аст, ки онҳо тасдиқоти навро ба тасдиқоти адиакай исботшуда меоранд. Барои ҳамин дар ин ҷо ҳам вазъият айнан ҳолати таърифи мафҳумҳои геометрияро мемунад: мо ба тасдиқоти аввалине меоем, ки онҳоро исбот кардан мумкин нест, чунки ҳангоми исботи онҳо ҷизе нест, ки ба он истинод (тақия) намоем.

Чуни тасдиқоти аввалин (чун қоида ниҳоят содда) аксиомаҳо ном доранд ва дурустии онҳо бе исбот қабул карда мешавад. Дар геометрия ба сифати аксиомаҳо тасдиқоте қабул карда мешаванд, ки онҳо ба фигураҳои асосии геометрия хосанд ва барои мушоҳидақунанда амалан возеҳанд.

Ҷи тавре дар нуқтаи 1 қайд кардем, фигураҳои асосӣ дар фазо нуқта, хати рост ва ҳамворӣ мебошанд. Аксиомаҳоеро, ки хосиятҳои асосии нуқта ва хати ростро дар як ҳамворӣ ифода мекарданд, ҳангоми ба омӯзиши планиметрия шурӯъ намудан дохил карда будем. Дар фазо дохил кардани фигураи нави асосӣ – ҳамворӣ васеъ кардани ин аксиомаҳо талаб мекунад. Ин аксиомаҳо хосиятҳои ҳамвории, алоқамандии онҳоро бо ду фигураи дигари асосии стереометрия – нуқта ва хати рост ифода менамоянд. Ин аксиомаҳо инҳоянд:

С₁. Ҳамворӣ ҷи хеле ки набошад, нуқтаҳои ҳастанд, ки ба ин ҳамворӣ тааллуқ доранд ва нуқтаҳои ҳастанд, ки ба он тааллуқ надоранд (расми 3).


С₂. Се нуқтаи дар як хати рост ҷойгир набуда, ҳамвориро якқимата муайян мекунад (расми 4).

Мазмуни ин аксиома аз он иборат аст, ки агар мо се нуқтаи дар як хати рост ҷойгир набударо дошта бошем, он гоҳ аз рӯи онҳо ҳамворӣ гузаронидан мумкин аст ва фақат якто. Агар ин нуқтаҳо дар як хати рост ҷойгир бошанд он гоҳ аз болон онҳо миқдори беохирӣ ҳамворӣҳоро гузаронидан мумкин аст. Алалҳусус, аз рӯи хати ростии долашуда миқдори беохирӣ ҳамворӣҳоро гузаронидан мумкин аст. Ин вазъиятро дар мисоли китоб ё дафтар, ки ҳар як вараки онҳо қисми ҳамворӣ аст, мушоҳида кардан мумкин аст.

С₃. Ҳамвории бо хати рост ду нуқтаи умумӣ дошта, тамоми хати ростро дар бар мегирад (расми 5).

Ин аксиома тасдиқ менамояд, ки агар ду нуқтаи хати рост ба ҳамворӣ тааллуқ дошта бошанд, он гоҳ ҳар як нуқтаи ин хати рост дар ҳамворӣ меҳобад. Ҳамин тариқ, барои нишон додани он ки хати рост дар ҳамворӣ ҷойгир аст, кифоя аст, нишон диҳем, ки ду нуқтаи он ба ин ҳамворӣ тааллуқ дорад.

С₄. Буриши ду ҳамвории ҳамдигарро буранда хати рост аст (расми 6).



Расми 3

Расми 4

Расми 5

Расми 6

Яъне, агар ду ҳамворӣ якто нуқтаи умумӣ дошта бошанд, он гоҳ онҳо хати рости умумиро доранд ва ҳар гуна нуқтаи ба ҳарду ҳамворӣ тааллуқ дошта дар ин хати рост ҷойгир аст.

Аксиомаҳои С₁ – С₄ танҳо бо ҳамворихо марбутанд. Ба онҳо бояд аксиомаҳо дар бораи хатҳои рост, ки ба аксиомаҳои мувофиқи планиметрия монанданд (шабеханд), илова карда шаванд. Аксиомаҳои С₁ – С₄ дар якҷоягӣ бо ин аксиомаҳо *системаи аксиомаҳои стереометрияро ташкил медиҳанд*. Барои пуррагии баён ин аксиомаҳоро ба назардошти он ки хати рост *фигураи фазогӣ аст* меорем.

Р₁. Хати рост чи хеле ки набошад, нуқтаҳои ҳастанд, ки ба ин хати рост тааллуқ доранд ва нуқтаҳои ҳастанд, ки ба он тааллуқ надоранд.

Р₂. Аз рӯи ду нуқтаи дилхоҳ хати рост гузаронидан мумкин аст ва фақат якто.

Дар ин ду аксиома суҳан на дар бораи нуқтаҳои ҳамвории мушаххас, чи тавре ки дар планиметрия буд, балки дар бораи хатҳои рост ва нуқтаҳои фазо меравад. Масалан, дар аксиомаи Р₂ нуқтаҳо дар ҳамворихои гуногун ҷойгир


шуда метавонанд. Мазмуни ин ду аксиома дар расмҳои 7 ва 8 акс ёфтаанд. Чӣ тавре дида мешавад аксиомаи C_1 ба аксиомаи P_1 ва C_2 ба P_2 монанд аст. Дар C_1 хати рост ба ҳамворӣ ва дар C_2 ду нуқтаи дар P_2 буда ба се нуқтаи дар як хати рост воқеъ набуда иваз карда шудаанд.



Дар оянда тасвири дигар аксиомаҳои планиметрия дар ҷои зарурӣ бо назардошти фазо муҳокима шуда, баъд истифодаи онҳо нишон дода хоҳад шуд. Масалан, ниг. ба сах. 28 - 29.

II. Аксиомаҳои $C_1 - C_4$ имконият медиҳанд, ки дар фазо сохтанҳо иҷро карда шаванд. Ин сохтанҳо аз гузаронидани ҳамвориҳо иборат аст. Аксиомаи C_2 тасдиқ мекунад, ки се нуқтаи дар хати рост нахобнда ҳамвориро яққимата муайян мекунад. Пурсида мешавад, боз чӣ тавр (бо ёрии фигураҳои соддатарин - хати рост ва нуқта) ҳамвориро яққимата муайян кардан (одан) мумкин аст? Ҷавобхоро дар шакли теоремаҳо меорем.

Теоремаи 1. Аз рӯи хати рост ва нуқтаи дар он ҷойгир набуда ҳамворӣ гузаронидан мумкин аст ва фақат якто.



Расми 9


Исбот. Бигзор a хати рости додашуда, A нуқтаи дар a ҷойгир набуда мебошанд. Нуқтаҳои B ва C -ро, ки ба a таълуқ доранд мегишем (расми 9). Нуқтаҳои A, B, C , ки дар як хати рост намехобанд, мувофиқи аксиомаи C_2 ҳамвори a -ро муайян мекунад. Ин ҳамворӣ

нуқтаҳои B ва C -и хати a -ро дар бар мегирад. Пас мувофиқи аксиомаи C_3 хати рости a дар ҳамвори a ҷойгир аст. Ҳамин тариқ, хати рости a ва нуқтаи дар он нахобндаи A ҳамвори a -ро муайян мекунад. Ягона будани ин ҳамворӣ аз аксиомаи C_2 бармеояд. Теорема исбот шуд.

Эзоҳи 1. Аз рӯи ду нукта ё якчанд нуктаи дар як хати рост ҷойгир буда ва ё як хати рост микдори зиёди (беохирӣ) ҳамворихоро гузаронидан мумкин аст (инг. ба шарҳи аксиомаи C_2). Киҳоя аст дурустии ин тасдиқро дар мисоли хати рости a нишон диҳем. Берун аз ин хат нуктаи A -ро интихоб мекунем (аксиомаи P_1) ва ба хати рости ин нуктаи теоремаи 1-ро татбиқ менамоем. Ҳамвориҳои a -ро ҳосил мекунем, ки аз рӯи ин хати рост мегузаранд. Барои нишон додани мавҷудияти дигар ҳамвориҳои аз рӯи ин хат мегузаштагӣ, боз берун аз ҳамвориҳои a нуктаи C -ро мегирем (аксиомаи C_1). Нуктаи C дар хати рости a ҷойгир нест, бинобар ин мувофиқи теоремаи 1 аз рӯи онҳо ҳамвориҳои β -ро мегузаронем. Ҳамвориҳои a ва β гуногунанд, чунки нуктаи C -и ҳамвориҳои β дар ҳамвориҳои a ҷойгир нест. Ҳар дуи ин ҳамвориҳо аз рӯи хати рости a мегузаранд. Сабаби беохир будани микдори чунин ҳамвориҳо ихтиёрӣ будани интихоби нуктаи $C \notin a$ мебошад.

Теоремаи 2. Аз рӯи ду хати рости ҳамдигарро мебуридагӣ ҳамвори гузаронидан мумкин аст ва фақат якто.

Исбот. Биғузор a ва b ду хати рости ҳамдигарро мебуридагӣ ва A нуктаест, ки дар a ҷойгир буда, ба b тааллуқ надорад (расми 10). Мувофиқи теоремаи 1 хати b ва нуктаи A ҳамвориҳои a -ро якҷимата муайян мекунанд.



Расми 10

Аз сабаби он ки b дар a ҷойгир аст, нуктаи буриши ин хатҳо B низ ба a мутааллиқ аст. Нуктаҳои A ва B -и хати a дар a ҷойгиранд, пас мувофиқи аксиомаи C_3 ҳамвориҳои a ин хатро дар бар мегирад. Инак, a ҳамвориҳои ягонаи мағлӯб аст. Теорема исбот шудааст.


Мо ба саволи (пеш аз баёни шартҳои теоремаи 1) гузоштаамон ҷавоб ҳосил кардем. Ҳамвориро бо: 1) се нуктаи дар як хати рост ҷойгирнабуда (аксиомаи C_2); 2) хати рост ва нуктаи дар он ҷойгирнабуда (теоремаи 1); 3) бо ду хати рости ҳамдигарро мебуридагӣ (теоремаи 2)

яккимата муайян кардан мумкин аст. Аз рӯи хати рост ё се нуктаи дар як хати рост ҷойгирбуда микдори беохори ҳамворихоро гузаронидан мумкин аст.

Эзохи 2. Ҳангоми исботи теоремаҳои 1 ва 2 аксиомаи S_1 истифода нашудааст. Пурсида мешавад, ки мумкин ин аксиома лозим нест? Амалан, аксиомаи S_1 катъиян муҳимтарин аксиомаи фазогӣ мебошад: маҳз аз он дар фазо мавҷудияти ҳамвориҳо ва хатҳои рости ҳамдигарро мебуридагӣ, инчунин дигар фигураҳои дар як ҳамворӣ ҷойгир набудагӣ бармеояд. Аксиомаи S_1 -ро мо барои нишон додани дурустии тасдиқоти дар эзохи 1 буда истифода кардаем.

Масъалаи 1. Нишон медиҳем, ки тарафҳои секунҷа дар як ҳамворӣ ҷойгиранд.

Ҳал. Бигузур секунҷаи ABC дода шудааст (расми 11). Тарафҳои AB ва AC хатҳои ҳамдигарро мебуридаганд. Пас мувофиқи теоремаи 2 аз рӯи онҳо якто ҳамвории α -ро гузаронидан мумкин аст.



Расми 11

Ду нуктаи тарафи BC дар ҳамвории α ҷойгир аст. Пас мувофиқи аксиомаи S_3 тарафи BC дар α ҷойгир аст. Ҳамин тариқ, ҳар се тарафи секунҷа дар як ҳамворӣ меҳобанд.

Масъалаи 2. Маълум, ки чор нукта дар як ҳамворӣ намеҳобанд. Муайян мекунем, ки сетои дилхохи онҳо дар як хати рост ҷойгир шуда метавонанд ё на?

Ҳал. Фарз мекунем, ки сетои онҳо дар як хати рост ҷойгиранд. Агар нуктаи чорум низ дар ин хати рост ҳобад, он гоҳ аз рӯи онҳо микдори беохори ҳамворихоро гузаронидан мумкин аст. Ин бошад ба шарти масъала зид аст. Рафту нуктаи чорум дар ин хати рост нахобад, он гоҳ мувофиқи теоремаи 1 ягона ҳамворие гузаронидан мумкин, ки ин хати рост ва ин нуктаро, яъне ҳар чор нуктаро, дар бар мегирад. Боз зиддият ба шарти масъала ҳосил шуд.

Ҷавоб. На.

Масъалаи 3. Нишон медиҳем, ки агар хатҳои рости AB ва CD дар як ҳамворӣ ҷойгир набоянд, он гоҳ хатҳои рости AC ва BD низ дар як ҳамворӣ ҷойгир нестанд.

Хал. Фарз мекунем, ки тасдиқ нодуруст аст ва хатҳои рости AC ва BD дар як ҳамвории α ҷойгиранд. Аз ин бармеояд, ки нуқтаҳои A, B, C, D дар α ҷойгиранд. Ба хатҳои рости AB ва CD аксиомаи S_3 -ро татбиқ намуда ҳосил мекунем, ки онҳо дар ҳамвории α , яъне дар як ҳамворӣ ҷойгиранд. Ин бошад ба шарти масъала зид аст.


III. Ақсун маълумоти аввалинро нисбати ҷойгиршавии байниҳамдигарии фигураҳои асосии (ибтидоии) стереометрия – нуқта, хати рост ва ҳамворӣ меорем (Дар ин бора дар дарсҳои оянда маълумоти муфассал оварда мешавад). Чи тавре аллақай қайд шуд, ҷойгиршавии байниҳамдигарии ду ҳамвории гуногун бо аксиомаи S_4 муайян карда мешавад: агар ин ҳамворӣҳо нуқтаи умумӣ дошта бошанд, он гоҳ аз рӯи хати росте, ки ин нуқтаро дар бар мегирад, бурида мешаванд. Дар ин ҳолат онҳо бо ҳамдигар буридашаванда (ё кӯтоҳ буридашаванда) номида мешаванд. Мисоли чунин ҳамворӣҳо ҳамворӣҳое, ки онҳоро ҳангоми асоснок кардани тасдиқи дар эзоҳи 1 буда сохтем, шуда метавонанд. Баъд, аз аксиомаҳои P_1 ва P_2 бармеояд, ки барои ҳар гуна хати рост дар фазо хати рости онро мебуридагӣ вучуд дорад.

Ҳамин тариқ, ҷойгиршавии байниҳамдигарии ду хати рост

(ду ҳамворӣ) чунин аст: Ду хати рости (ҳамвории) гуногун ё нуқтаи умумӣ надоранд, ё дар як нуқта (аз рӯи як хати рост) ҳамдигарро мебуранд.

Нисбати ҷойгиршавии байниҳамдигарии нуқта ва хати рост бошад, ду имконият вучуд дорад: Ё

нуқта ба хати рост тааллуқ дорад, ё ба он тааллуқ надорад. Ҷойгиршавии байниҳамдигарии нуқта ва ҳамворӣ ҳам айнан ҳамин тавр аст. Ба масъалаи ҷойгиршавии байниҳамдигарии хати рост ва ҳамворӣ дар фазо аксиомаи S_3 ҷавоби нурра медиҳад: Ҳамворӣ ва хати рост дар он ҷойгир набуда ё ҳамдигарро намебуранд, ё дар як нуқта бурида мешаванд (расми 12).



Расми 12

1. Aksiomaҳои стереометриро баён карда, онҳоро шарҳ диҳед.
2. Теоремаро доир ба хати рост ва нуқта баён кунед (теоремаи 1).
Хангоми исботи ин теорема кадом аксиомаҳо истифода мешаванд?
3. Az рӯи ду нуқта ё якчанд нуқтаи дар як хати рост ҷойгирбуда ва ё як хати рост чандто ҳамворӣ гузаронидан мумкин аст?
4. Исбот кунед, ки ду хати рости ҳамдигарро мебуридагӣ ҳамвориро яққимата муайян мекунанд (теоремаи 2). Боз бо кадом тарзҳо ҳамвориро яққимата муайян кардан мумкин аст?
5. Вазъияти ҷойгиришавии байниҳамдигарии ду хати рост ва ду ҳамворӣ чӣ гуна аст?
6. Кадом аксиома доир ба ҷойгиришавии байниҳамдигарии хати рост ва ҳамворӣ ҷавоб медиҳад?

14. Исбот кунед, ки аз рӯи нуқтаи додашуда ҳамворӣ гузаронидан мумкин аст ва дар айни ҳол на якто.
15. Исбот намоед, ки барои ҳар гуна хати рост дар фазо хати рости онро мебуридагӣ мавҷуд аст.
16. Барои ҳар гуна ҳамворӣ дар фазо хати рости онро мебуридагӣ мавҷуд аст. Инро исбот намоед.
17. Барои ҳар гуна хати рост дар фазо ҳамвориини онро мебуридагӣ мавҷуд аст. Инро исбот кунед.
18. Исбот кунед, ки барои ҳар гуна ҳамворӣ дар фазо ҳамвориини онро мебуридагӣ мавҷуд мебошад.
19. Дар фазо нуқтаҳои A ва B дода шудаанд. Хати ростеро, ки аз рӯи онҳо мегузарад созад.
20. Маълум, ки ҳамвориҳои α ва β ҳамдигарро мебуранд. Хати буриши онҳоро созад.
21. Нуқтаҳои A , B , C дар ҳар як ду ҳамвориини гуногун ҷойгиранд. Исбот кунед, ки ин нуқтаҳо дар як хати рост ҷойгиранд.
22. Тарафи BC -и секунҷаи ABC дар ҳамвориини α ҷойгир аст. M ва N мувофиқан нуқтаҳои тарафҳои AB ва AC мебошанд. Нишон диҳед, ки агар M дар α ҷойгир набошад, он гоҳ N низ дар α ҷойгир нест.
23. Исбот кунед, ки аз рӯи нуқтаи буриши ду хати рост додашуда, хати рости сеюмро гузаронидан мумкин аст, ки бо онҳо дар як ҳамворӣ ҷойгир нестанд.
24. Се ҳамвориини чуфт-чуфти бо ҳамдигар буридашаванда дода шудааст. Исбот кунед, ки агар ду хати буриши ин

хамвориҳо бурида шаванд, он гоҳ хати сеюми буриш аз нуқтаи буриши онҳо мегузарад.

25. Нуқтаҳои A, B, C ва D , ки дар як ҳамворӣ воқеъ нестанд, дода шудаанд. Чандто ҳамвориҳои гуногунро, ки аз рӯи сетои ин нуқтаҳо мегузаранд, сохтан мумкин аст?
26. Чор нуқта дода шудааст. Иббот кунед, ки хати рости аз рӯи ду нуқтаи дилхохи онҳо мегузаштагӣ бо хати росте, ки аз рӯи ду нуқтаи дигараш мегузарад, буриш налорад.
27. Иббот намоед, ки дар фазо се нуқтае вуҷуд дорад, ки онҳо дар як хати рост ҷойгир нестанд.
- 28.* Иббот кунед, ки дар фазо чор нуқтае мавҷуд ҳаст, ки онҳо дар як ҳамворӣ ҷойгир нестанд.
29. Порчаҳои AB, BC, CD, DA дода шудаанд. Дар айни ҳол M нуқтаи буриши порчаҳои AC ва BD аст. Нишон диҳед, ки порчаҳои додасуда дар як ҳамвори ҷойгиранд.
30. Нуқтаҳои A, B, C дар як хати рост ҷойгир нестанд. Нуқтаҳои D ва E мувофиқан миёнаҳои порчаҳои AC ва BC мебошанд. Иббот кунед, ки нуқтаҳои: 1) A, B, D ; 2) C, D, E ; 3) A, D, E дар як хати рост ҷойгир нестанд.
31. Маълум, ки нуқтаҳои A, B, C, D дар як ҳамворӣ ҷойгир нестанд. Иббот кунед, ки хатҳои рости AB ва CD ҳамдигарро намебуранд.
- 32.* Нуқтаҳои A, B, C, D дар як ҳамворӣ ҷойгир нестанд. Нуқтаҳои K ва M мувофиқан миёнаҳои порчаҳои AC ва BC мебошанд. Иббот кунед, ки хатҳои рости: 1) AC ва DK ; 2) BD ва KM ; 3) AD ва KM ҳамдигарро намебуранд.
33. Иббот кунед, ки дар фазо ду хати росте мавҷуданд, ки онҳо дар як ҳамворӣ ҷойгир нестанд.
- 34.* Хати рост дар ҳамворӣ ҷойгир аст. Иббот кунед, ки чунин нуқтаҳои ҳамворӣ мавҷуданд, ки онҳо ба хати рост тааллуқ надоранд.
35. Ҳамвори α фазоро ба ду нимфазо ин тавр ҷудо мекунад: нуқтаи $A \notin \alpha$ -ро интихоб мекунем. Ҳамаи нуқтаҳои X -и фазоро, ки барояшон хати рости AX ҳамвориро намебурад, ба нимфазои якум мансуб ҳисоб менамоем. Рафтун агар хати рости AX α -ро бурад, он гоҳ ба нимфазои дуюм. Иббот кунед, ки агар ду нуқта ба як зерфазо тааллуқ дошта бошад, он гоҳ порчаи онҳоро пайваस्तкунанда


хамвории α -ро намебурад. Рафту агар нуктаҳо ба зерфазоҳои гуногун тааллуқ дошта бошанд, он гоҳ ин порча хамвории α -ро мебурад.

Масъалаҳо барои такрор

36. Магар дар секунҷа медиана аз маркази давраи берункашидаи секунҷа мегузарад?
37. Иббот кунед, ки баландиҳои секунҷа h_a, h_b, h_c ва радиуси давраи дарункашидаи он r нобаробарии $h_a + h_b + h_c \geq 9r$ -ро қаноат мекунонанд.
38. Иббот кунед, ки агар A, B кунҷҳои тези $\triangle ABC$ ва $\sin A \sin B > \frac{1}{2}$ бошад, он гоҳ кунҷи C ҳам тез аст.
39. Яке аз кунҷҳои секунҷаи росткунҷа ба миёнаи арифметикии ду кунҷи дигар баробар аст. Катетҳои секунҷаро ёбед, агар гипотенузаи он c бошад.
40. Магар дар секунҷа ҳамеша дуто: а) баландӣ; б) медиана; в) биссектриса ҳамдигарро мебуранд?

3. Мисолҳои фигураҳои фазогӣ. Буришҳо

Чи тавре медонем бисёркунҷаҳо, ки қисми хамвории бо порчаҳои хатҳои рост маҳдудгашта мебошанд, фигураҳои оддитарини планиметрия ҳастанд. Дар ин ҷо талаб карда мешавад, ки ин порчаҳои хатҳои рост ҳамдигарро намебуранд (расми 13). Масалан, секунҷа ва параллелограмм бисёркунҷа мебошанд.




Расми 13


Дар стереометрия фигураҳо дар фазо омӯхта мешаванд, ки онҳо қисмҳои номдоранд. Айёни қисми геометрии ҳамчун қисми фазои бо қисми физикавӣ ҷудо карда шуда ва сатҳи маҳдуд дошта тасаввур кардан мумкин аст. Мисли бисёркунҷаҳо дар хамворӣ фигураҳои оддитарин дар фазо бисёрруяхо мебошанд, ки сатҳи онҳо аз миқдори охиринок бисёркунҷаҳо иборат аст (расми 14). Шаклҳои бисёрруя дошгаро

мо хар замон дида меистем: куттии тугирд, хона, китоб, бинои бисёррошона мисоли бисёррӯяҳоанд. Пирамидаҳои Миср ё бурҷҳои Кремли Маскав низ мисоли бисёррӯяҳо мебошанд.


Аз микдори зиёди бисёррӯяҳои гуногуншакл ҳоло танҳо бо мақсади васеъ кардани доираи масъалаҳои, ки мо дар оянда бо онҳо сару кор хоҳем дошт, баъзе маълумотҳои ибтидоиро нисбати параллелепипед (расми 15) ва пирамида (расми 16) меорем.



Расми 14



Расми 15




Расми 16

(Дар ин ҷо қайд кардан зарур неди, ки ҳисмҳои геометрӣ, ки мо онҳоро дар синфи II муфассал хоҳем омӯхт, танҳо бо бисёррӯяҳо маҳдуд намегарданд, балки ҳисмҳои ҷарҳаниро низ дар бар мегиранд).

Ҳамин тариқ, бисёррӯя ҳисмест, ки сатҳи он аз шумораи охиринокӣ бисёркунҷаҳо иборат аст. Агар бисёррӯя дар як тарафи ҳамвории ҳар як бисёркунҷаи ҳамвори дар сатҳи он буда ҷойгир бошад, вай барҷаста ном дорад. Қисми умумии ин ҳамворӣ ва сатҳи бисёррӯяи барҷаста рӯя номида мешавад. Тарафи рӯяҳо тегаҳо, қуллаи рӯяҳо қуллаҳои бисёррӯя ном доранд.

Параллелепипед бисёррӯяест, ки рӯяҳои аз параллелограммҳо иборат аст (расми 15). Параллелепипед 6 рӯя, 12 тега ва 8 қулла дорад. Агар ҳамаи рӯяҳо росткунҷа бошанд, он гоҳ параллелепипед параллелепипеди росткунҷа номида мешавад. Агар дар параллелепипеди росткунҷа ҳамаи тегаҳои паҳлӯӣ баробар бошанд, вай куб ном дорад. Дар расми 15 параллелепипеди росткунҷаи $ABCD, A_1B_1C_1D_1$ оварда шудааст ($ABB_1A_1, ADD_1A_1, \dots$ - рӯяҳо; AA_1, BB_1, \dots - тегаҳо; A, A_1, \dots - қуллаҳо). Қуттиҳои ҳархела, хонаҳо, биноҳо ва ғайра мисолҳои параллелепипеди росткунҷаанд.

Бисёррӯяе, ки дар натиҷаи нуктаи додашударо бо нуктаҳои бисёркунҷаи ҳамвор пайваست кардан ҳосил мешавад, пирамида ном дорад. Нуктаи додашуда қулъаи пирамида, бисёркунҷаи ҳамвор асоси пирамида номида мешавад. Сатҳи пирамида аз асос ва рӯяҳои паҳлӯӣ, ки секунҷаҳоанд, иборат аст. Хатҳое, ки қулъаи пирамидаро бо қулъаҳои асос пайваست мекунад, тегаҳои паҳлӯӣ ном доранд. Агар асоси пирамида n -кунҷа бошад, пирамидаро пирамидаи n -кунҷа меноманд. Дар расми 16 пирамидаи 5-кунҷа тасвир шудааст. Панҷкунҷаи $ABCDE$ асос, S қулъа, SA, SB, \dots, SE тегаҳои паҳлӯии он аст. Рӯяҳои паҳлӯӣ секунҷаҳои ASB, BSC, \dots, ESA мебошанд. Агар асоси пирамида секунҷа бошад, онро тетраэдр мегӯянд (аз ду калимаи юнонии *tetra* – чор ва *hedra* – асос, рӯя тартиб дода шуда, маънояш чоррӯя аст). Тетраэдр дорои 4 рӯя ва 6 тегаю 4 қулъа мебошад (расми 17). Агар ҳамаи тегаҳо баробар бошанд, он гоҳ тетраэдрро тетраэдри мунтазам меноманд.



Расми 17

Акнун мафҳуми буриши бисёррӯяро бо ҳамворӣ дар фазо муайян мекунем. Бигузур ҳамвории α дода шудааст. Ин ҳамворӣ фазоро ба ду нимфазо, бо ҳамон маъное, ки дар шарти масъалаи 35 оварда шудааст, чудо менамояд.

Таъриф. Агар ақаллан ду нуктаҳои бисёррӯя дар нимфазоҳои гуногун ҷойгир бошанд, он гоҳ мегӯянд, ки ҳамвории α бисёррӯяро мебурад. Дар ин ҳолат α ҳамвории буранда ном дорад. Фигурае, ки ҳар як нуктаи он ба бисёррӯя ва ҳамвории буранда тааллуқ дорад, буриши бисёррӯя бо ҳамвории α ё кӯтоҳ буриш номида мешавад.

Ду масъалаи бо буришҳо алоқаманд бударо ҳал мекунем.


Масъалаи 1. Буриши параллелепипеда $ABCD A_1 B_1 C_1 D_1$ ро бо ҳамворӣ, ки аз миёнаҳои тегаҳои AB, BC ва DD_1 мегузарад месозем.

Ҳал. Миёнаҳои тегаҳоро бо E, U, G ишорат менамоем. Ин нуктаҳо дар як хати рост ҷойгир нестанд. Мувофиқи теоремаи 2 аз рӯи онҳо якто ҳамвории α мегузарад (расми 18). Нуктаҳои E, U ба ҳамвории ABC ва ҳамвории бурандаи α

тааллук доранд. Пас, тамоми хати рости EU ба α тааллук дорад, яъне EU хати буриши α бо ҳамвори ABC аст. Баъд, ҳамвори аз рӯи нуктаҳои G, D, E мегузаштагиро дида мебароем. Ин ҳамворӣ ҳамвори α -ро аз рӯи хати рости GE мебурад. Порчаи GE қисми умумии ин ду ҳамворӣ ва параллелипед мебошад. Нисбати нуктаҳои D, G, U низ ҳамин тавр мулоҳиза ронда, ҳосил мекунем, ки секунҷаи EUG буриши матлуб аст. Масъала ҳал шуд.

Масъалаи 2. Дар тетраэдри $ABCD$ мувофиқан нуктаҳои M, N, P мувофиқи рифташӯ наздик хатҳои рости VP ва VM параллел нестанд (расми 19). Буриши ин тетраэдро бо ҳамворие, ки аз рӯи ин се нукта мегузарал меёбем.

Ҳал. Ҳамвори аз рӯи нуктаҳои M, N ва P мегузаштагиро бо α шиорад мекунем. Ин ҳамворӣ бо ҳам-



Расми 19

вори DAC нуктаҳои умумии N ва P -ро дорост, барои ҳамин мувофиқи аксиомаи C_1 хати рости NP буриши онҳост.

Айнан ҳамин тавр муқарар мекунем, ки порчаи NM буриши α бо рӯи ADB аст. Нуктаи M ба ҳамвори α ва ҳамвори ABC тааллук

дорад. Барои сохтани хати буриши ин ду ҳамворӣ бояд боз як нуктаи умумии онҳоро ёбем. Бигузор K нуктаи буриши хати рости NP ва AC аст.

Хати рости MK -ро сохта мебинем, ки он теган BC -ро дар нуктаи Q мебурад. Фаҳмоист, ки нуктаи Q ҳам ба α ва ҳам ба ҳамвори ABC тааллук дорад, яъне MQ хати буриши α ва рӯи ABC аст. Буриши матлуб чоркунҷаи $MNPQ$ мебошад.

Баъзан дар масъалаҳо ғайри ёфтани буриш боз ҳисоби масоҳат ё периметри он талаб карда мешавад.


Масъалаи 3. Тетраэдри мунтазами $ABCD$, ки тегааш a аст, дода шудааст. Аз қуддан B ва миёнаҳои тегахон AD , DC ҳамворӣ гузаронида шудааст. Периметри фигураеро, ки дар буриш ҳосил мешавад меёбем.

Ҳал. Ба осонӣ дида мешавад, ки буриши матлуб секунҷаи MNB аст (Расми 20). Мувофиқи шарти масъала:

$$1) AD = DC = AB = AC = BC = a;$$

$$2) AM = MD = DN = NC = \frac{1}{2}.$$

Ёфтани $p = MN + MB + BN$ талаб карда мешавад. MN хати миёнаи $\triangle ADC$ аст. Дар асоси хосияти хати миёна $MN = \frac{AC}{2} = \frac{a}{2}$.



Расми 20

Дар тетраэдри мунтазам рӯяхон паҳлӯӣ секунҷаҳои баробартаарафанд, барои ҳамин медианаи BM -и $\triangle ADB$ баландӣ аст, яъне $\triangle AMB$ росткунҷа мебошад.

Пас мувофиқи теоремаи Пифагор

$$AB^2 = AM^2 + MB^2, \quad a^2 = \frac{a^2}{4} + MB^2.$$

Аз ин ҷо $MB^2 = a^2 - \frac{a^2}{4} = \frac{3a^2}{4}$ ва $MB = a \cdot \frac{\sqrt{3}}{2}$. Вале

$BM = NB$, чунки $\triangle MBN$ баробарпаҳлӯӣ аст. Ҳамин тариқ,

$$p = MN + 2BM = \frac{a}{2} + \frac{a \cdot \sqrt{3}}{2} \cdot 2 = a \left(\frac{1}{2} + \sqrt{3} \right).$$

1. Бисёррӯя чист? Рӯя, тега ва қуддан бисёррӯя чиҳоянд?
2. Таърифи параллелепипеди росткунҷа (куб) ва пирамидаро (тетраэдро) оред. 3. Чӣ гуна ҳамворӣ буранда номида мешавад? 4. Кадом фигура буриши ном дорад? Оё вай ҳамвор набуда метавонад?

41. Бигузур $ABCD A_1 B_1 C_1 D_1$ параллелепипеди росткунҷа аст. Исбот кунед, ки:

а) нуқтаи A_1 ба ҳамвори рӯяи $ABCD$ тааллуқ надорад;

- б) хатҳои рости AB_1 ва AC_1 ҳамвории рӯи $ABCD$ -ро мебуранд;
- в) ҳамвориҳои $ABCD$, ABB_1A_1 , BCC_1B_1 чуфт-чуфт ҳамдигарро мебуранд;
- г) хати рости A_1B_1 ҳамвории $ABCD$ -ро намебурад;
- д) ҳамвориҳои $ABCD$ ва $A_1B_1C_1D_1$ ҳамдигарро намебуранд;
- е) хати рости A_1C_1 ҳамвории $ABCD$ – ро намебурад;
- ж) нуқтаҳои: 1) A, B, C_1 ; 2) A_1, B_1, C дар як хати рост ҷойгир нестанд;
- з) нуқтаҳои: 1) A, B, C, C_1 ; 2) A, B, C, D_1 дар як ҳамворӣ ҷойгир нестанд;
- и) агар K ва M миёнаҳои тегҳои AB ва BC бошанд, он гоҳ нуқтаҳои K, M, A_1, C_1 дар як ҳамворӣ ҷойгиранд.
42. Буриши параллелепипедаи росткунҷаи $ABCDA_1B_1C_1D_1$ -ро бо ҳамворие, ки аз рӯи нуқтаҳои: 1) A, B_1, D_1 ; 2) A, C ва миёнаҳои тегҳои DD_1 мегузарад, созед.
43. Буриши параллелепипедаи росткунҷаро бо ҳамворие, ки аз рӯи ду тегҳои паҳлӯи ба як рӯя тааллуқ надошта мегузарад созед.
44. Нуқтаи E дар ҳамвории $A_1B_1C_1D_1$, хати рости a дар ҳамвории $ABCD$ ҷойгиранд. Буриши параллелепипедаи росткунҷаи $ABCDA_1B_1C_1D_1$ -ро бо ҳамворие, ки аз рӯи хати рости a ва нуқтаи E мегузарад созед.
45. Нишон диҳед, ки буриши пирамида бо ҳамворихое, ки аз қуллаи он мегузаранд, сеқунҷаҳо мебошанд.
46. Буриши пирамидаро бо ҳамворие, ки аз қуллаи он ва ду нуқтаи додашудаи асос мегузарад созед.
47. Буриши пирамидаи сеқунҷаро бо ҳамворие, ки аз рӯи тарафи асоси пирамида ва нуқтаи додашудаи тегҳои муқобили ин тараф мегузарад созед.
48. Буриши пирамидаи чоркунҷаро бо ҳамворие, ки аз рӯи тарафи асос ва нуқтаи яке аз тегҳои паҳлӯи мегузарад созед.
49. Дарозии тегҳои куби $ABCDA_1B_1C_1D_1$ ба a баробар аст. Масоҳати буриши кубро бо ҳамворие, ки аз миёнаҳои тегҳои AB , BB_1 ва BC мегузарад ёбед.
50. Дарозии тегҳои тетраэдри мунтазам ба a баробар аст. Буриши тетраэдрро бо ҳамворие, ки аз миёнаҳои се

теган аз як қулла фаровардашуда мегузарад созад. Периметр ва масоҳати буриширо ёбед.

Масъалаҳо барои такрор

51. Порчаҳои AB ва AC ҳамвории α -ро мебуранд. Порчаи BC ҳамвории α -ро мебурад?
52. Дар давраи радиусаш 8см хордаҳои ба ҳам перпендикулярӣ AB ва CD гузаронида шудаанд. Диаметرخое, ки аз охири хордаи AB гузаронида шудаанд, CD -ро ба се хиссаи баробар чудо менамоянд. Маълум, ки $AB=12\text{см}$ аст. Дарозии хордаи CD -ро ёбед.
53. Маълум, ки диагоналҳои ду квадрат ба ҳамдигар баробаранд. Магар ин квадратҳо бо ҳам баробаранд?

§2. ҚОЙГИРШАВИИ БАЙНИҲАМДИГАРИИ ХАТҲОИ РОСТ ВА ҲАМВОРИҲО

4. Қойгиршавии байниҳамдигарии ду хати рост. Хатҳои рости чиликӣ


Дар зерпункти II-и пункти 2 ҳамчун натиҷаҳои аксиомаҳо мо муқаррар намудем, ки дар фазо ду хати рости гуногуни a ва b ё ҳамдигарро мебуранд (дар як нуқта) ё нуқтаҳои умумӣ надоранд. Дар стереометрия ҳолати дуюм, бархилофи планиметрия, ки дар он хатҳои рост параллел номида шуда буданд, ба ду зерҳолат чудо мешавад: хатҳои рост дар як ҳамворӣ қойгиранд ва хатҳои рост дар як ҳамворӣ қойгир нестанд.

Дар алоқамандӣ бо ҳамин таърифи зеринро дохил мекунем.

Таъриф. Ду хати рост дар фазо параллел номида мешаванд, агар онҳо дар як ҳамворӣ қойгир буда, ҳамдигарро набуранд. Хатҳои росте, ки ҳамдигарро намебуранд ва дар як ҳамворӣ қойгир нестанд, чиликӣ ном доранд. Ҳар се ҳолати қойгиршавии хатҳои рост дар расми 21 нишон дода шудааст.

Дар муҳити моро ихота карда мисолҳои бисёре овардан мумкин аст, ки ҳаман ин ҳолатҳоро онҳо акс мекунанд. Масалан, хатҳои буриши фарш ва шифти хона бо девор доир ба хатҳои параллел тасаввурот медиҳанд. Роҳи аз зери қупрук мегузаштагӣ ва роҳи болои қупрук тарҳи (шабеҳи) хатҳои чиликӣанд.

Хатҳои рости параллелро алоҳида дида мебароем. Ҳозир бо хатҳои рости ҷиликӣ машғул мешавем. Мувофиқи теоремаи



Расми 21

2 мебинем, ки хатҳои рости a ва b ҷиликӣ мешаванд, агар онҳо дар як ҳамворӣ ҷойгир набоянд (Дар таърифи хатҳои ҷиликӣ талаби ҳамдигарро набуридани онҳо зиёдатӣ аст!). Тасдиқи «хатҳои рости a ва b дар як ҳамворӣ ҷойгир нестанд» маънои онро дорад, ки ҳамворие мавҷуд нест, ки дар он ҳам a ва ҳам b ҷойгир бошанд.

Дар айни ҳол шумораи беохирӣ ҳамвориҳо мавҷуданд, ки дар алоҳидагӣ ҳар кадоми ин хатҳои рост дар онҳо ҷойгир мебошанд (ниг. ба эзоҳи 1-и қисми II-и пункти 2).

Барои мустаҳкам кардани таърифи хатҳои рости ҷиликӣ масъалаи соддаи зеринро ҳал мекунем:

Масъалаи 1. Исебот мекунем, ки агар хатҳои рости a ва b ҳамдигарро буранд, он гоҳ ҳар гуна ду хатҳои рости онҳоро мебуридагӣ ҷиликӣ шуда наметавонанд.

Ҳал. Бигузур A, B аз a ва C, D аз b нуктаҳои буриши хатҳои рости a ва b гузаранд. Дар ҳамвории α мавҷуд аст, ки дар он a ва b ҷойгиранд. Пас нуктаҳои A, B, C, D дар ҳамвории α ҷойгиранд. Аз рӯи аксиомаи C_3 хатҳои рости AC ва BD дар ҳамвории α ҷойгиранд, яъне ҷиликӣ нестанд.

Эзоҳ. Агар яке аз хатҳои рости a ва b гузарад, он гоҳ тасдиқи масъалаи 1 нодуруст аст (инро мустақилона исебот кунед).

Ақсун аломатҳои ҷиликӣ будани хатҳои рости a ва b дар фазо теоремаи зеринро мебарояд.


Аломати якум. Агар нуктаҳои A, B, C, D дар як ҳамворӣ ҷойгир набоянд, он гоҳ хатҳои рости AB ва CD ҷиликианд.

Дар ҳақиқат, агар хатҳои рост α ва β набоянд, он гоҳ онҳо дар як ҳамворӣ ҷойгир мешаванд. Пас нуқтаҳои A, B, C, D низ дар як ҳамворӣ ҷойгир мешаванд, ки ин ба шарт зид аст.

Натиҷаи 1. Барои он ки чор нуқта A, B, C, D дар як ҳамворӣ ҷойгир бошанд, зарур ва кифоя аст, ки хатҳои рости AB ва CD ё ҳамдигарро буранд, ё ки параллел бошанд ва ё ҳамҷоя шаванд.

Аломати дуюм. Агар яке аз ду хатҳои рост дар ҳамворӣ ҷойгир бошаду дигарӣ ҳамвориро дар нуқтае бурад, ки он ба хати рости якум тааллуқ надошта бошад, он гоҳ ин хатҳо ҷиликянд.

Бугузор a хати рости дар ҳамвории α ҷойгир буда, B нуқтаи буриши хати рости b бо ин ҳамворӣ аст ва B ба a тааллуқ надорад (расми 22).



Расми 22


Фарз мекунем, ки хатҳои рости a ва b ҷиликя набоянд, яъне ҳамвории дигар β вуҷуд дорад, ки ин хатҳоро дар бар мегирад. Пас a ва B дар β ҷойгиранд. Мувофиқи теоремаи 1 ҳамвории α ва β ҳамҷояанд. Вале a хати b -ро дар бар намегирад, пас β низ ин хатро дар бар гирифта наметавонад. Инак, ҳамворие мавҷуд нест, ки ҳарду хатҳоро дар бар гирад. Ин аз ҷиликя будани онҳо шаҳодат медиҳад.

Натиҷаи 2. Барои ҳар гуна хати рост дар фазо хати рост ба он ҷиликя вуҷуд дорад.

Барои исботи ин натиҷа нуқтаи B -ро берун аз хати рости a мегирем ва аз нуқтаи B мувофиқи теоремаи 1 ҳамвории α мегузаронем. Баъд, берун аз α ягон нуқтаи C -ро интихоб намуда, хати рости b -ро аз нуқтаҳои B ва C мегузаронем. Мулоҳизарониҳои минбаъда мутлақо мисли асосноякунии аломати дуюми хатҳои ҷиликя, ки дар боло оварда шудааст мешаванд.

1. Ду хати рост дар фазо байниҳамдигар чӣ тавр ҷойгир шуда метавонанд? 2. Дар кадом ҳолат хатҳои рост дар фазо параллел номида мешаванд? Ҷиликя- чӣ? 3. Аломатҳои ҷиликя будани хатҳои ростро дар фазо оред ва онҳоро соснок намоед. 4. Барои хати рости додашуда хати рост ба он ҷиликя бударо созад.

54. Исбот кунед, ки агар хатҳои рости AB ва CD ҷиликӣ бошанд, он гоҳ хатҳои рости AC ва BD низ ҷиликянд.
55. Магар аз рӯи нуқтаи C , ки ба хатҳои рости ҷиликии a ва b тааллуқ надорад, ду хати рости гуногун гузаронидан мумкин аст, ки ҳар кадоми онҳо хатҳои рости a ва b -ро буранд?
56. Ду хати рости ҷиликии a ва b ва нуқтаи C , ки дар ягонтои ин хатҳо ҷойгир нест, дода шудаанд. Оё аз нуқтаи C хати ростеро гузаронидан мумкин аст, ки вай ҳар дуи ин хатҳои рости a ва b -ро бурад?
57. Исбот кунед, ки хатҳои рости тегаҳои муқобилро дар бар гиранда, масалан, AB ва CD -и ҳар гуна тетраэдр ҷиликянд (расми 23). Боз кадом хатҳои рости ҷиликиро дар расми 23 нишон додан мумкин аст?
58. Бигузур K ва M миёнаҳои тегаҳои AB ва CD -и тетраэдри $ABCD$ мебошанд. Исбот кунед, ки хатҳои рости AC ва KM ҷиликянд.
59. Нуқтаҳои K, M, P миёнаҳои тегаҳои AB, BC, CA -и тетраэдри $ABCD$ -анд. Исбот кунед, ки хатҳои рости KP ва DM ҷиликӣ мебошанд.
60. $ABCD A_1 B_1 C_1 D_1$ – параллелепипеди росткунҷа. Исбот кунед, ки хатҳои рости: 1) AB ва CC_1 ; 2) AB ва $B_1 C_1$; 3) AC ва BB_1 ; 4) AC ва BD_1 ; 5) AC ва BC_1 ; 6) AB_1 ва BC_1 ҷиликянд.
61. Исбот намоед, ки барои ҳар гуна ду хати рости ҷиликии a ва b дар фазо хати рости сеюм c вуҷуд дорад, ки ҳам бо a ва ҳам бо b ҷиликӣ мебошад.
62. Исбот кунед, ки барои ҳар гуна ду хати рости ҳамдигарро мебуридагӣ a ва b дар фазо хати рости сеюм c вуҷуд дорад, ки ҳам бо a ва ҳам бо b ҷиликӣ аст.



Расми 23

Масъалаҳо барои такрор

63. Нишон диҳед, ки ҳар гуна буриши бисёррӯя бо ҳамворӣ бисёркунҷа мебошад.
64. Ду ҳамвории ҳамдигарро намебуридагӣ дода шудаанд. Исбот кунед, ки агар хати рост яке аз ин ҳамворихоро бурад, он гоҳ дигариро низ мебурад.

65. Масоҳати сатҳи паҳлӯӣ ва сатҳи пурраи кубе, ки тегааш 4см аст, ба чӣ баробар аст?
66. Масоҳати сатҳи паҳлӯӣ ва пурраи параллелепипеди росткунҷаи асосаш квадратро ёбед, агар тарафи квадрати асос 5см ва баландӣ 10см бошад.
67. Кунҷҳои α , β ва масоҳати секунҷаи ABC , ки S аст, дода шудаанд. Тарафҳои секунҷаро ёбед.

5. Параллелии хатҳои рост дар фазо

1. Чи тавре дар пункти пешнина таъриф дода будем, ду хати рост дар фазо параллел номида мешаванд, агар онҳо дар як ҳамворӣ ҷойгир буда, ҳамдигарро набуранд. Натиҷаҳои заруриро аз планиметрия хотирнишон намуда, теоремаи фазогиро доир ба параллелҳо меорем. Дар натиҷа боз як тарзи ҳосил кардани ҳамвориро дора мешавем. Аз планиметрия мо медонем, ки ҷойгиршавии байнихамдигарии ду хати рост дар ҳамворӣ чунин аст: ё хатҳои рост ҳамдигарро мебуранд, яъне якто нуқтаи умумӣ доранд (аксиомаи P_1), ё онҳо параллеланд, яъне ҳамдигарро намебуранд. Баъд, мувофиқи аксиомаи паралелӣ (хосияти асосии хатҳои рости параллел): аз нуқтае, ки дар хати рости додашуда ҷойгир нест на зиёда аз як хати рост ба хати рости додашуда параллел гузаронидан мумкин аст. Дар планиметрия ин аксиомаро истифода карда мо теоремаро доир ба параллелҳо исбот карда будем: аз нуқтаи A , ки дар хати рости a ҷойгир нест, хати рост ба a параллел гузаронидан мумкин аст ва фақат якто. Дар стереометрия аксиомаи параллелӣ дар ҳар як ҳамворӣ ҷой дорад, бинобар ин теоремаи фазогӣ доир ба параллелҳо дуруст аст. Ин теорема киёси теоремаи планиметрии дар боло оварда шуда мебошад.

Теоремаи 3. Аз нуқтаи берунан хати рости додашуда, хати рост ба ин хати рост параллелро гузаронидан мумкин аст на дар аини ҳол фақат якто.

Исбот. Бигузор a хати рости додашуда ва A нуқтаи дар он ҷойгир набуда аст (расми 24). Аз рӯи хати рости a ва нуқтаи A ҳамвории α -ро




Рис. 24

мегузаронем (теоремаи 1). Дар ҳамвори α аз нуқтаи A хати рости a_1 -ро, ки ба a параллел аст, мегузаронем. Мувофиқи теоремаи планиметрии доир ба хатҳои рости параллел чунин хати рости a_1 ягона мебошад. Теорема исбот шудааст.

Эзоҳ. То ҳол ба мо се тарзи дода шудани ҳамворӣ маълум буд: бо се нуқтаи дар як хати рост ҷойгир набуда (аксиомаи S_2); бо хати рост ва нуқтаи дар он ҷойгир набуда (теоремаи 1); бо ду хати рости ҳамдигарро мебуридагӣ (теоремаи 2). Мо ҳозир тарзи чоруми дода шудани ҳамвориро ҳосил кардаем: ду хати рости параллел ҳамвориро якҷимата муайян менамоем. Ин бевосита аз таърифи параллели дар фазо бармеояд. Ин эзоҳро баъди таърифи параллелии хатҳои рост дар фазо дар нуқтаи 4 ҳам овардан мумкин буд.

Масъалаи 1. Ду хати рости параллел дода шудаанд. Маълум, ки хати рости сеюм онҳоро мебурад. Нишон медиҳем, ки ҳар се хатҳои рост дар як ҳамворӣ меҳобанд.


Ҳал. Бигзор α ҳамвориест, ки ин ду хати рости параллел якҷимата муайян мекунад. Хати рости ин хатҳоро мебуридагӣ бо α ду нуқтаи умумӣ дорад, ки онҳо нуқтаҳои буришанд. Пас мувофиқи аксиомаи S_3 ҳамвори α ин хати ростро дар бар мегирад.

Хулоса. Агар хатҳои рости a ва b якдигарро буранд, он гоҳ ҳамаи хатҳои росте, ки ба хати рости b параллеланд ва хати рости a -ро мебуранд, дар як ҳамворӣ ҷойгиранд.


Акнун ду масъаларо ҳал мекунем, ки дар онҳо услуби умдаи ҳалли масъалаҳои стереометрӣ – ба масъалаҳои планиметрӣ овардани онҳо истифода карда мешавад.

Масъалаи 2. Аз охириҳои порчаи AB ва миёнаҳои он M хатҳои рости параллел гузаронила шудаанд, ки онҳо ҳамвори α -ро дар нуқтаҳои L , N ва M мебуранд. Дарозии порчаи MM_1 -ро меёбем, агар маълум бошад, ки порчаи AB ҳамвори α -ро намебурад ва $LA = 4a$ ва $BN = 6a$ мебошад.

Ҳал. Мувофиқи хулосаи масъалаи 1 хатҳои рости AA_1 , BB_1 ва MM_1 дар як ҳамвори β ҷойгиранд. Барои ҳамин нуқтаҳои A_1 , B_1 ва M_1 дар хати рости A_1B_1 , ки хати буриши ҳамвориҳои α ва β аст, ҷойгиранд (расми 25).



Расми 25



Расми 26

Пас муоинан нақша дар ҳамвори β кифоя аст (расми 26). Мувофиқи теоремаи Фалес M , миёнаҳои порчаи A_1B_1 аст. Яъне, MM_1 хати миёнаи трапетсияи AA_1B_1B мебошад. Пас, дар асоси теорема дар бораи хати миёна, ҳосил мекунем:


$$MM_1 = x = \frac{1}{2}(a + b) = \frac{1}{2}(4 + 6) = 5 \text{ м.}$$

Масъалаи 3. Аз охири A -и порчаи AB ҳамвори a гузаронида шудааст. Аз охири B ва нуқтаи C -и ҳамин порча хатҳои ростии параллел гузаронида шудаанд, ки онҳо ҳамвориро дар нуқтаҳои B_1 ва C_1 мебуранд. Дарозии порчаи BB_1 -ро меёбем, агар $CC_1 = 6 \text{ см}$, $AB:BC = 7:4$ бошад.

Ҳал. Ҳамвори β , ки аз рӯи хатҳои ростии параллели BB_1 ва CC_1 мегузарад, хати ростии AB -ро дар бар мегирад (хулосаи масъалаи 1) ва ҳамвори a -ро аз рӯи хати ростии AB мебурад (расми 27).

Дар ҳамвори β ду секунҷаи ACC_1 ва ABB_1 -и монанд ҳосил мешавад (кунҷи A умумӣ буда, баробарии кунҷҳои C ва B аз параллели хатҳои ростии CC_1 ва BB_1 бармеояд).

Пас $\frac{BB_1}{CC_1} = \frac{AB}{AC}$, яъне $BB_1 = CC_1 \cdot \frac{AB}{AC} = 6 \cdot \frac{7}{4} = 10,5 \text{ см.}$



Расми 27

II. Аломати параллелни хатҳои ростро дар фазо дида мебароем.

Масъалаи чӣ тавр муқаррар кардани параллелни ду хати ростро дар фазо мегузорем. Албатта дар ин кор таърифро ба асос гирифтани мумкин аст: исбот кардан лозим аст, ки хатҳои рост дар як ҳамворӣ ҷойгиранд ва ҳамдигарро намебуранд. Вале ин тарзи кӯтоҳтарини ҳалли масъала нест.

Масъалаи ҳамдигарро набуридани ду хати рост дар ҳамворӣ дар асоси аломатҳои параллелӣ, яъне теоремаҳос, ки шартҳои кифоягии параллелиро муайян мекарданд, ҳал карда шуда буд. Дар планиметрия мо се аломати параллелни хатҳои ростро дар ҳамворӣ доштем: аз рӯи баробарии кунҷҳои дарунии чилкии байни хатҳои рост ва хати рости онҳоро мебуридагӣ; аз рӯи ба 180° баробар будани суммаи кунҷҳои дарунии яктарафа; аз рӯи параллелӣ ба хати рости сеюм. Ду аломати параллелни аввала дар фазо ба худ монандро надоранд. Аломати охирин бошад дар фазо ҳам дуруст аст.

Теоремаи 4. Ду хати росте, ки ба хати рости сеюм параллел мебошанд, параллеланд.

Ҳангоми дар як ҳамворӣ ҷойгир будани ҳар сеи ин хатҳои рост ин теорема дар планиметрия исбот карда шуда буд.

Исботро ҳангоми дар як ҳамворӣ ҷойгир набудани ин хатҳо муваққатан маъқуф мегузорем (бо мақсади содда кардани).

Акнун ду масъалаи соддаро меорем, ки дар ҳалли онҳо теоремаи 4 истифода мешавад.


Масъалаи 4. Исбот мекунем, ки ба ду хати рости дар як ҳамворӣ ҷойгир набуда, хати рости ба онҳо параллел гузаронидан мумкин нест.

Ҳал. Агар мумкин мебуд, он гоҳ мувофиқи теоремаи 4 ин ду хати рост ба ҳам параллел мебуданд. Пас онҳо дар як ҳамворӣ ҷойгир мешуданд, ки ин ба шarti масъала зид аст.

Пеш аз овардани шартҳои масъалаи навбатӣ мафҳуми чоркунҷаи фазогӣ ё чилкиро дохил мекунем. Бигузор A, B, C се нуктаи дар як хати рост ҷойгир набуда мебошанд. Онҳо мувофиқи аксиомаи C_2 ҳамвории α -ро муайян мекунанд. Бигузор D нуктаи дар α ҷойгир набуда аст (аксиомаи C_1) (расми 28). Ин чор нукта дар як ҳамворӣ намехобанд. Фигураи сар-

бастае, ки порчаҳои AB, BC, CD ва DA тарафҳои он мебошанд, чоркунҷаи фазогӣ ё ҷиликӣ номида мешавад.

Масъалаи 5. Чоркунҷаи фазогии $ABCD$ дода шудааст (расми 28). Нишон медиҳем, ки миёнаҳои тарафҳои он кӯлаҳои параллелограмм мебошанд.



Расми 28


Ҳал. Бигузор нуктаҳои M, N, P, Q мувофиқан миёнаҳои тарафҳои AB, BC, CD ва DA ҳастанд. Дар секунҷаҳои DAC ва BAC , QP ва MN ҳамчун хатҳои миёнаи ин секунҷаҳо ба тарафи AC параллеланд. Пас мувофиқи теоремаи 4 QP ба MN параллел мебошад. Инчунин

$$QP = \frac{AC}{2} \quad \text{ва} \quad MN = \frac{AC}{2}, \quad \text{яъне}$$

$QP = MN$ аст. Агар чунин мулоҳизарониҳоро нисбати

секунҷаҳои ABD ва BCD гузаронем, он гоҳ ҳосил мекушем, ки QM ба PN

параллел буда, $QP = MN$ мебошад. Параллелограмм будани чоркунҷаи $QPMN$ нишон дода шудааст.



Расми 29

1. Аксиомаро доир ба хатҳои рости параллел ва теоремаро доир ба хатҳои рости параллел дар ҳамворӣ баён кунед. Байни онҳо чӣ гуна фарқиат ҳаст? 2. Теоремаро доир ба хатҳои рости параллел дар фазо баён кунед. Қадом аксиома ва теоремаҳо барои исботи он истифода карда мешаванд? 3. Параллелии хатҳои рост дар фазо чӣ хел дохил карда мешавад? 4. Аломати параллелии хатҳои ростро дар фазо баён кунед.

68. Ҳамаи хатҳои рост, ки ду хати рости додашудаи параллелро мебуранд, дар як ҳамворӣ ҷойгиранд. Ибро исбот кунед.

69. Агар ҳамворӣ яке аз хатҳои рости параллелро бурад, он гоҳ вай хати рости дигарро ҳам мебурад. Инро исбот кунед.
70. Нуқтаҳои A, B, C, D дар як ҳамворӣ ҷойгир нестанд. Оё хатҳои рости AB ва CD ҳамдигарро бурида метавонанд?
71. Нуқтаи E дар ҳамвори трапетсияи $ABCD$ -и асосҳои AD ва BC ҷойгир нест. Исбот кунед, ки хати рости аз миёнаҳои порчаҳои EB ва EC гузаронидашуда ба хати миёнаи трапетсия параллел аст.
72. Нуқтаи E дар ҳамвори параллелограмми $ABCD$ ҷойгир нест. Исбот кунед, ки хати рости аз миёнаҳои порчаҳои EA ва EB гузаронидашуда ба тарафи CD -и параллелограмм параллел аст.
73. Масъалаи 2-ро (инг.ба сах.29) бо шarti он, ки порчаи AB ҳамвори α -ро мебурад ва $AA_1 = a$, $BB_1 = b$ аст, ҳал кунед.
74. Аз охири A -и порчаи AB ҳамворӣ гузаронида шудааст. Аз охири B ва нуқтаи C -и ҳамин порча хатҳои рости параллел гузаронида шудааст, ки онҳо ҳамвориро дар нуқтаҳои B_1 ва C_1 мебуранд. Дарозии порчаи BB_1 -ро ёбед, агар: 1) $CC_1 = 10\text{см}$, $AC:BC=2:3$; 2) $AC=a$, $DC=b$, $CC_1=c$ бошад.
75. Нуқтаҳои A, B, C, D дар як ҳамворӣ ҷойгир нестанд. Исбот кунед, ки хатҳои аз миёнаҳои порчаҳои AB ва BC , AD ва CD мегузаштагӣ бо ҳам параллеланд.
76. Параллелограммҳои $ABCD$ ва ABC_1D_1 дар ҳамвориҳои гуногун ҷойгиранд. Исбот кунед, ки чоркунҷаи CDD_1C_1 низ параллелограмм мебошад.
77. Параллелограмми $ABCD$ ва ҳамвори онро намебуридагӣ дода шудаанд. Аз қуллаҳои параллелограмм хатҳои рости параллел гузаронида шудаанд, ки онҳо ҳамвори додашударо дар нуқтаҳои A_1 , B_1 , C_1 , D_1 мебуранд. Дарозии порчаи DD_1 -ро ёбед, агар: 1) $AA_1=2\text{м}$, $BB_1=3\text{м}$, $CC_1=8\text{м}$; 2) $AA_1=a$, $BB_1=b$, $CC_1=c$ бошад.

Масъалаҳо барои такрор

78. Куби $ABCD A_1 B_1 C_1 D_1$ дода шудааст. Дар кадом рӯяҳои он хатҳои рости гайрипараллел ва бо хати рости AA_1 бурида намешудагӣ ҷойгир шуда намегавонанд?


79. Хати рости a дар ҳамворӣ ҷойгир аст. Аз нуқтаи дар ин ҳамворӣ гирифташуда чанд дона хатҳои рости, ки бо a ҷиликянд мегузаранд?
80. Дар ромб яке аз диагоналҳо ба тарафаш баробар аст. Кунҷҳои ромбро ёбед.
81. Асосҳои трапетсия ҳамчун $2:3$ нисбат доранд. Хати миёнааш 5см аст. Асосҳои трапетсияро ёбед.
82. Дар секунҷаи баробарпахлуи ABC ($AB=BC$) медианаи AD ва биссектрисаи CE перпендикуляранд. Кунҷи ADB -ро ёбед.

6. Ҷойгиршавии байниҳамдигарии хати рости ва ҳамворӣ. Параллелии онҳо

Ҷойгиршавии байниҳамдигарии хати рости ва ҳамворӣ дар фазо дида мебароем. Мувофиқи натиҷаи пункти 2 ҳамворӣ ва хати рости дар он ҷойгирнабуда ё дар як нуқта бурида мешаванд, ё бурида намешаванд (ба расми 12 ниг.). Ҳамин тариқ, барои хати рости a ва ҳамвории α се имконият мавҷуд аст: 1) a дар α ҷойгир аст (ки дар планиметрия ҳамеша ҷой дошт); 2) a бо α буриш дорад (расо дар як нуқта); 3) a бо α буриш надорад (яъне a ва α нуқтаҳои умумӣ надоранд). Чи тавре аллақай мо дидем ду имконияти аввала амалишавандаанд. Пурсида мешавад, имконияти сеюм ҳам амалӣ мешавад ё не?

Исбот мекунем, ки барои ҳар гуна ҳамвории α хати рости a мавҷуд аст, ки бо α нуқтаҳои умумӣ надорад.

Дар ҳамвории α ду нуқтаро интихоб карда хати рости a_1 -ро мегузaronем. Баъд, берун аз α нуқтаи A -ро гирифта, аз рӯи он хати рости a -ро, ки ба хати рости a_1 параллел аст мегузaronем (расми 30). Мувофиқи теоремаи 3 ин мумкин аст. Нишон медиҳем, ки хати рости a ҳамвории α -ро намебурад. Дар ҳақиқат, хатҳои рости a ва a_1 дар як ҳамвории β ҷойгиранд ва дар айни ҳол α ва β гуногунаанд ва аз рӯи хати рости a_1 бурида мешаванд. Агар дар хати рости a нуқтаи B , ки дар α ҷойгир аст, мавҷуд



Расми 30

мебуд, он гоҳ B ба a_1 тааллуқ мебошад, чунки нуқтаи B ба ҳама хамворӣ тааллуқ дорад. Пас хатҳои рости a ва a_1 ҳамдигарро мебуранд, ки ин ба созиш зид аст ($a \parallel a_1$).

Монанди хатҳои рост дар хамворӣ ваъда дар ҳолати сеюм параллелни хати рост ва хамворӣ ном дорад. Инак, дорем:

Таъриф. Хати рост ва хамворӣ параллел номида мешаванд, агар онҳо ҳамдигарро набуранд.

Эзоҳ. Хати росте, ки дар хамворӣ ҷойгир аст ба хамворӣ параллел ҳисоб карда намешавад.


Дар боло мо мавҷудияти хатҳои рост ва хамворӣҳои параллелро исбот намудем. Акнун ба муайян кардани аломати параллелни онҳо машғул мешавем.

Теорема 5. Агар хати рости дар хамворӣ ҷойгир набуда, бо ягон хати рости ин хамворӣ параллел бошад, он гоҳ вай ба ҳама хамворӣ ҳам параллел мешавад.


Исбот. Бигузор a хати ростест, ки ба хати рости дигари b , ки дар хамвории α ҷойгир аст, параллел мебошад. Аз сабаби параллелӣ хатҳои a ва b дар як хамворӣ воқеъанд. Бигузор ин хамворӣ β аст (расми 31). Хамворӣҳои α ва β аз рӯи хати рости b бурида мешаванд. Биноан агар a ва α ҳамдигарро буранд, нуқтаи буриш дар хати b ҷойгир аст. Ин номумкин аст, чунки хатҳои a ва b мувофиқи шарти теорема параллеланд. Инак, хати рости a ва хамвории α нуқтаи умумӣ надоранд, яъне параллеланд. Теорема исбот шуд.

Теоремаи баръакс ҳам дуруст аст: Агар хати рост ба хамворӣ параллел бошад, он гоҳ дар хамворӣ хати росте вучуд дорад, ки ба хати рости додашуда параллел аст.

Исбот. Бигузор a хати ростест, ки ба хамвории додашудаи α параллел аст ва A нуқтаи дилхоҳест дар α . Хати рости a ва нуқтаи A



Расми 31



Расми 32

хамвори β -ро муайян мекунад (раи 32). Хамвориҳои α ва β дорон нуқтаи умумии A мебошанд. Пас мувофиқи аксиомаи S_4 онҳо аз рӯи хати рост бурида мешаванд. Агар ин хати рост b бошад, он гоҳ хатҳои a ва b дар як хамвори β ҷойгиранд. Хати рости a бо α нуқтаи умумӣ надорад, бинобар ин вай хати рости b -ро бурида наметавонад. Инак, хатҳои рости a ва b дар як хамворӣ ҷойгир буда, нуқтаи умумӣ надоранд, яъне параллеланд.

Аз теоремаи 5 ва теоремаи баръакси он чунин аломати параллелии хати рост ва хамворӣ бармеояд: Хати рост ба хамворӣ ҳамоно вақт ва фақат ҳамоно вақт параллел аст, агар вай дар хамворӣ ҷойгир набошад ва ба ягон хате, ки дар хамворӣ ҷойгир аст, параллел бошад.


Хулоса. Агар хати рост ба хамворӣ параллел бошад, он гоҳ дар ин хамворӣ миқдори беохири (беҳад зиёди) хатҳои рост мавҷуданд, ки ҳам ба хати рости додашуда ва ҳам байни худ параллеланд.

Дурустии ин хулоса аз аломати параллелии ва теоремаи 4 бармеояд.

Акнун се масъаларо меорем, ки ҳалли онҳо ба истифодаи аломати параллелии хати рост ва хамворӣ асос карда шудааст.

Масъалаи 1. Хатҳои рости чилкӣ дода шудаанд. Ибтидо мекунем, ки аз рӯи якеи онҳо хамворӣ гузаронидан мумкин аст, ки он ба хати рости дигарӣ параллел аст.


Ҳал. Бигзор хати рости a ва b чилкӣанд ва нуқтаи A дар хати a воқеъ аст (расми



Расми 33

33). Аз болои нуқтаи A хати рости b' -ро, ки ба b параллел аст мегузаронем. Мувофиқи аксиомаи S_4 хати b' ва a хамвори α -ро муайян мекунад. Мувофиқи теоремаи 5 хамвори α ба хати рости b параллел аст.

Масъалаи 2. Дар тетраэдри $ABCD$ нуктаҳои M ва N маркази вазнинии секунҷаҳои BCD ва ACD мебошанд. Муайян мекунем, ки магар хати рости MN ба ҳамвории ABD параллел аст ё на.



Расми 34


Ҳал. Бигузор P нуктаи буриши хатҳои CM ва BD , Q нуктаи буриши хатҳои CN ва AD аст (расми 34). Аз сабаби маркази вазнинӣ будани нуктаҳои M ва N дорем

$$\frac{CM}{CP} = \frac{CN}{CQ} = \frac{2}{3}.$$

Барои ҳамин секунҷаи CMN ба секунҷаи CPQ монанд аст ва MN ба PQ параллел аст. Азбаски PQ дар ҳамвории ABD ҷойгир аст, пас мувофиқи аломати параллелӣ хати рости MN ба ҳамвории ABC параллел аст.

Масъалаи 3. Секунҷаи ABC дода шудааст. Ҳамвории ба хати рости AB параллел буда, тарафи AC -и секунҷаро дар нуктаи A_1 , тарафи BC -ро дар нуктаи B_1 мебурад. Дарозии порчаи BC -ро меёбем, агар $AB = 18$ см, $AA_1 : AC = 4 : 5$ бошад.

Ҳал. Усули ба масъалаи планиметрии оварданро татбиқ намуда хати буриши ҳамвориро, хати A_1B_1 -ро тасвир мекунем (расми 35). Мувофиқи аломати параллелӣ хати рости A_1B_1 ба хати рости AB параллел аст ва дар ҳамвории ABC секунҷаҳои монанди ABC ва $A_1B_1C_1$ -ро ҳосил мекунем. Мувофиқи монандии секунҷаҳо



Расми 35


$$\frac{A_1C}{AC} = \frac{A_1B_1}{AB}. \text{ Вале}$$

$$\frac{A_1C}{AC} = \frac{AC - AA_1}{AC} = 1 - \frac{AA_1}{AC} = 1 - \frac{4}{5} = \frac{1}{5},$$

бинобар ин

$$A_1B_1 = AB \cdot \frac{A_1C}{AC} = 18 \cdot \frac{1}{5} = 3,6 \text{ см.}$$

II. Исрооти теоремаи 4-ро, ки аломати параллелни хатҳои ростро дар фазо меод, бо мақсади содда карданиш мавқуф гузашта будем. Ақнуи бо истифодаи аломати параллелни хати рост ва ҳамворӣ исроти онро меорем.



Расми 36

Ин теорема тасдиқ мекард, ки ду хати рости ба хати рости сеюм параллел байни худ параллеланд (ниг. ба сах. 31). Ҳолатеро дида мебароем, ки ҳар се хати рост дар як ҳамворӣ ҷойгир намебошанд.

Барои исбот фарз мекунем, ки хатҳои рости a ва b ба хати рости c параллеланд (расми 36).

Нишон медиҳем, ки a ва b параллел мебошанд. Дар хати рости a нуқтаи дилхоҳи A -ро мегирем ва аз рӯи A ва хати рости c ҳамвории α , баъд аз рӯи A ва хати рости b ҳамвории β -ро мегузaronем. A нуқтаи умумии ин ҳамворихост, пас онҳо ҳамдигарро аз рӯи хати рост мебуранд (аксиомаи С4).

Нишон медиҳем, ки ин хати буриш ба хати рости b параллел аст. Мувофиқи аломати параллелни хати рост ва ҳамворӣ хати рости b ба ҳамвории α параллел аст. Хати буриш ва хати рости b дар ҳамвории β ҷойгиранд. Онҳо ҳамдигарро бурида наметавонанд, вагарна хати рости b ҳамвории α -ро мебурид. Яъне, хати буриш ба хати рости b параллел аст. Аз рӯи нуқтаи додашудаи A ду хати рости гуногуни ба b параллелро гузаронидан мумкин нест. Барои ҳамин хати буриш хати a аст. Ба хати рости b параллел будани хати a нишон дода шудааст.

Теоремаи 6. Агар яке аз хатҳои рости параллел ҳамвориро бурад, он гоҳ дигарӣ низ ин ҳамвориро мебурад.

Исбот. Бигузор a ва b ду хати рости параллел буда, хати рости a ҳамвории α -ро мебурад. Барои хати рости b се ҳолат имконпазир аст: 1) вай дар α ҷойгир аст; 2) вай ба α параллел аст; 3) вай α -ро мебурад. Агар b дар α ҷойгир бошад, он гоҳ мувофиқи аломати параллелни хати рост ва

хамворӣ хати a ба α параллел аст, ки ин номумкин мебошад. Рафту агар b ба α параллел бошад, он гоҳ дар α хати росте, вучуд дорад, ки ба b параллел мебошад, масалан, хати росте c . Аз параллели a бар b ва b бар c бармеояд, ки a бар c параллел аст (теоремаи 4). Аз ин ҷо, боз мувофиқи аломати параллелии параллелии a ба α бармеояд, ки ин номумкин аст. Пас танҳо ҳолати 3)-ум имконпазир асту ҳалос. Теорема исбот шуд.

Масъалаи 4. Тарафи ромби $ABCD$ 4см аст. Тарафҳои AB ва AD ҳамвории α -ро мувофиқан дар нуктаҳои M ва N мебуранд. Маълум, ки $AM=1\text{см}$, $AN=3\text{см}$ аст. а) Нишон медиҳем, ки хатҳои росте CB ва CD ҳамвории α -ро мебуранд. б) Дарозии порчаҳои CM_1 ва DN_1 -ро меёбем, ки дар ин ҷо мувофиқан M_1 ва N_1 нуктаҳои бориши хатҳои CB ва CD бо ҳамвории α мебошанд.

Ҳал. а) Дар ромб тарафҳои муқобил параллеланд, яъне $AB\parallel CD$ ва $AD\parallel BC$ аст (расми 37). Мувофиқи шарти масъала AB ва AD ҳамвориро мебуранд. Мувофиқи теоремаи 6 хатҳои ба онҳо параллелии CD ва BC низ ҳамвории α -ро мебуранд.


б) Нуктаҳои M_1 , N_1 , M ва N нуктаҳои бориши ҳамвории α бо ҳамвории ABC мебошанд. Барои ҳамин онҳо дар як хати рост мехобанд. Аз сабаби параллелии хатҳои росте AN ба M_1B секунҷаҳои AMN ва BMM_1 монанданд.

Барои ҳамин $\frac{BM_1}{BM} = \frac{AN}{AM}$ ҷ

$$BM_1 = AN \cdot BM, \quad BM_1 = \frac{3}{1} \cdot 3 = 9\text{см} .\text{Пас}$$

$$CM_1 = CB + BM_1 = 4 + 9 = 13\text{см}.$$

Аз тарафи дигар, аз сабаби параллелии хатҳои росте AM ва DN_1 секунҷаҳои AMN ва DN_1N монанданд. Пас



Расми 37

$$\frac{DN_1}{DN} = \frac{AM}{AN}, \quad DN_1 = \frac{AM}{AN} \cdot DN, \quad DN_1 = \frac{1}{3} \cdot 1 = \frac{1}{3} \text{ см.} \quad \text{Ҳамин}$$

$$\text{тарик, } CN_1 = CD = DN_1 = 4 + \frac{1}{3} = 4\frac{1}{3} \text{ см.}$$

1. Ҷойгиршавии байниҳамдигарии хати рост ва ҳамвориро дар фазо тасвир намоед. 2. Дар кадом ҳолат хати рост ва ҳамворӣ параллел номида мешаванд? Дар кадом ҳолат онҳо ҳамдигарро мебуранд. 3. Чӣ тавр аз нуқтаи додашуда хати рост ба ҳамвории додашуда параллелро гузаронидан мумкин аст? 4. Аломати параллелии хати рост ва ҳамвориро дар фазо баён карда онро шарҳ диҳед. 5. Яке аз хатҳои рости параллел ҳамвориро мебурад. Нисбати хати рости дуҷум ва ҳамворӣ чӣ гуфтан мумкин аст?

83. Исбот кунед, ки аз рӯи нуқтаи додашуда хати ростро гузаронидан мумкин аст, ки ба ҳар як ду ҳамвории ҳамдигарро мебуридагӣ параллел аст.
84. Маълум, ки ду ҳамворӣ ҳамдигарро мебуранд. Магар ҳамеша ҳамвории ба онҳо параллелро гузаронидан мумкин аст? Агар мумкин бошад чунин ҳамвориро гузаронед.
85. Маълум, ки ду ҳамворӣ аз рӯи хати рост a бурида мешаванд ва ҳамвории α -ро аз рӯи хатҳои рости параллел мебуранд. Исбот кунед, ки хати рост a ба ҳамвории α параллел аст.
86. Исбот намоед, ки агар ҳамворӣ яке аз ду ҳамвории параллелро бурад, он гоҳ дигарашро низ мебурад.
87. Масъалаи 3-ро (ниг.ба сах.37) ҳал кунед, агар: 1) $AB=10\text{см}$, $AA_1:A_1C=5:3$; 2) $AA_1=a$, $AB=b$, $A_1C=c$ бошад.
88. Асоси пирамиди чоркунҷаи $SABCD$ параллелограмм мебошад. Ҷойгиршавии байниҳамдигарии хати росте, ки буриши ҳамвории рӯяҳои SAB ва SCD аст, бо ҳамвории асос $ABCD$ чӣ гуна аст?
89. Ду чоркунҷаи ҳамвори $ABCD$ ва $CDEF$, ки ҳамвори хояшон бурида мешаванд, дода шудаанд. Аз рӯи хати рост AB ҳамворӣ гузаронида шудааст, ки он ҳамвории

- $CDEF$ -ро мебурад. Дар кадом ҳолат хати буриши ин ҳамвориҳо ба хати рости AB параллел аст?
90. Исбот кунед, ки агар хати рости a ба хати рости b ва ҳамвори α параллел бошад он гоҳ хати рости b ё ба ҳамвори α параллел аст, ё дар он ҷойгир мебошад.
91. Исбот кунед, ки агар ҳар яке аз ду ҳамвориҳои ҳамдигарро мебуридагӣ ба хати рости додашуда параллел бошанд, он гоҳ хати рости буриши ин ҳамвориҳо низ ба хати рости додашуда параллел аст.
- 92.* Исбот кунед, ки ҳар гуна буриши тетраэдр бо ҳамвори ба ду тегав бо ҳам ҷиликии он параллел буда, параллелограмм мебошад.
- 93.* Чор нуқтаи A, B, C, D -и дар як ҳамвори ҷойгир набуда дода шудааст. Исбот кунед, ки ҳар гуна ҳамвори ба хатҳои рости AB ва CD параллел набуда хатҳои рости AC, AD, BD, BC -ро дар қудлаҳои параллелограмм мебурад.

Масъалаҳо барои такрор


94. Кадом хусусияти ду хати рости ҳамдигарро мебуридагӣ ва ду хати рости параллелбударо ду хати рости ҷилики надоранд?
95. Чор нуқтаи A, B, C, D -и дар як ҳамвори ҷойгир набуда дода шудаанд. Исбот кунед, ки хатҳои рости, ки миёнаҳои порчаҳои AB ва CD, AC ва BD, AD ва BC -ро пайваст мекунад, дар як нуқта бурида мешаванд.
96. Трапетсияи $ABCD$ бо диагонали AC ба ду секунҷаи мованд ҷудо мешавад. Диагонали AC бо асос қунҷи 45° -ро ташкил мекунад, тарафҳои паҳлӯи $AD=1$ ва $BC=\sqrt{2}$ мебошанд. Қунҷҳои трапетсияро ёбед.
97. Дар секунҷаи ABC BE - медиана, BD - баландӣ ва $\angle A=30^\circ, \angle C=45^\circ$ аст. $\angle DBE$ -ро ёбед.

7. Ҷойгиршиви байнихамдигарии ду ҳамвори Параллелии онҳо

I. Мувофиқи аксиомаи S_4 (пункти 2) агар ду ҳамвори уногун ақалдан як нуқтаи умумӣ дошта бошанд, он гоҳ онҳо аз рӯи хати рости бурида мешаванд. Дар ин ҳолат, чи

тавре ки мо аллакай медонем, ин ҳамворихоро буридашаванда меноманд. Мантиқан ҳолати дигар низ имконпазир аст, ки мо онро ҳамчун таъриф меорем.

Таъриф. Ду ҳамворӣ параллел номида мешаванд, агар онҳо ҳамдигарро набуранд, яъне нуқтаҳои умумӣ надошта бошанд.



а) Ҳамворихои α ва β аз рӯи хати рости a бурида мешаванд

б) Ҳамворихои α ва β параллеланд


Расми 38

Ҳар ду имконияти ҷойгиршавии ду ҳамворӣ дар расми 38 нишон дода шудааст. Дар аввал аломати параллелии ҳамворихоро дида баромада, баъд ба масъалаи мавҷудияти ҳамворихои параллел машғул мешавем.

Теоремаи 7. (аломати 1-уми параллелии ҳамворихо). Агар ду хати рости ҳамдигарро мебуридагии як ҳамворӣ мувофиқан ба ду хати рости ҳамвории дигар параллел бошанд, он гоҳ ин ҳамворихо параллеланд.

Исбот. Бигузор a ва b хатҳои рости ҳамдигарро мебуридагии ҳамвории α буда, a_1 ва b_1 хатҳои рости ба онҳо параллелии ҳамвории β мебошанд (расми 39).

Исбот кардан зарур аст, ки α ва β бо ҳам параллеланд, яъне нуқтаи умумӣ надоранд. Теоремаро аз баръаксаш исбот мекунем, яъне фарз мекунем, ки ҳамворихои α ва β параллел нестанд. Дар ин ҳолат онҳо нуқтаҳои умумӣ доранд ва мувофиқи аксиомаи S_4 аз рӯи хати рости c бурида мешаванд. Бигузор c хати буриш аст.




Расми 39

Азбаски a ва b мувофиқан ба a_1 ва b_1 параллеланду a_1, b_1 дар β ҷойгиранд, пас мувофиқи аломати параллелии хати рости c ва ҳамворӣ ҳосил мекунем, ки α ва β ба β параллеланд.

Яъне, на хати a ва на хати b хати рости c -ро мебуранд. Аз ин чо ва аз сабаби он ки хатҳои a , b ва c дар як ҳамвории α ҷойгиранд, бармеояд, ки a ва b ба c параллеланд. Ин танҳо дар ҳолате мумкин аст, агар a ва b ҳамчоя шаванд ё параллел бошанд. Вале мувофиқи шарти теорема ин хатҳо ҳамдигарро мебуранд. Зиддияти ҳосилшуда нишон медиҳад, ки фарзи кардашуда нодуруст аст, яъне ҳамвориҳо параллеланд. Теорема исбот шуд.

Теоремаи 8. (аломати 2-уми параллелии ҳамвориҳо). Агар ҳамворӣ ба ду хати рости ҳамдигарро мебуридагӣ ҳамвории дигар параллел бошад, он гоҳ ин ду ҳамворӣ параллеланд.

Исбот. Фарз мекунем, ки хатҳои рости a ва b ҳамдигарро мебуранд, онҳо дар ҳамвории α ҷойгиранд ва ба ҳамвории β параллеланд. Нишон медиҳем, ки α ва β параллел мебошанд. Агар ин тавр намебуд, онҳо аз рӯи хати рости c бурида мешуданд. Мувофиқи аксиома доир ба хатҳои рости параллел a ё b бо хати рости c нуқтаи умумӣ дорад. Яъне, a ё b ҳамвории β -ро мебурад, ки ин ба параллел будани онҳо ба β зид аст. Дурустии тасдиқ нишон дода шудааст.



Расми 40

Эзоҳ. Дар аломатҳои параллелии ҳамвориҳо ҳамдигарро буридани хатҳои рости муҳим аст. Вагарна ду хати рости a ва b -ро, ки ба хати рости c параллеланд (расми 40) гирифта, ҳосил мекунем, ки a ва b ба ҳамвории α параллел буда, вале ҳамвории β ба ҳамвории α параллел нест.

Масъалаи 1. Маълум, ки тарафҳои AB ва BC -и секунҷаи ABC ба ҳамвории α параллеланд. Нишон медиҳем, ки ҳамвории ABC ба α параллел аст.


Ҳал. Дар ҳамвории ABC хатҳои рости AB ва BC ду хати ҳамдигарро мебуридагӣ мебошанд. Онҳо ба ҳамвории α параллеланд. Пас мувофиқи теоремаи 8 ҳамвориҳои ABC ва α параллеланд.

Масълаи 2. Маълум, ки хати рости a дар ҳамвори α ҷойгир аст ва α ба ҳамвори β параллел аст. Нишон медиҳем, ки a ба β параллел аст.

Ҳал. Дар ҳақиқат, агар хати рости a ба ҳамвори β параллел набошад, он гоҳ онҳо нуктаи умумӣ доранд. Ин нукта нуктаи умумии α ва β низ ҳаст. Вале онҳо параллеланд. Пас чуни нукта вуҷуд надорад, яъне a ва β параллел мебошанд.

Масъалаи 3. Дар тетраэдри $ABCD$ $\frac{DB_1}{DB} = \frac{A_1C_1}{AC}$ ва хати рости A_1C_1 ба хати рости AC параллел аст (расми 41). Нишон медиҳем, ки ҳамвориҳои ABC ва $A_1B_1C_1$ параллеланд.

Ҳал. Аз сабаби параллелии A_1C_1 ва AC секунҷаҳои DA_1C_1 ва DAC монанданд. Барои ҳамин $\frac{DC_1}{DC} = \frac{A_1C_1}{AC}$. Аз ин ҷо ва аз шарти



Расми 41

масъала ҳосил мекунем: $\frac{DC_1}{DC} = \frac{DB_1}{DB}$. Ин нишон медиҳад, ки секунҷаҳои DC_1B_1 ва DCB монанданд. Пас C_1B_1 ба CB параллел аст. Инан, ду хати рости ҳамдигарро мебуридагии ҳамвори ABC (хатҳои AC ва CB) ба ду хати рости ҳамдигарро мебуридагии ҳамвори $A_1B_1C_1$ параллел мебошанд. Пас мувофиқи теоремаи 7 ин ҳамвориҳо параллеланд.

Масъалаи 4. Маълум, ки хатҳои рости a ва b ҷиликнанд. Нишон медиҳем, ки агар ҳар дуи онҳо ба ҳамвориҳои α ва β параллел бошанд, он гоҳ ин ҳамвориҳо параллеланд.

Ҳал. Аз сабаби параллелии a ба α ва ба β мувофиқи аломати параллелии хати рости a ба ҳамвори, хатҳои рости a_1 -ро дар α ва a_2 -ро дар β ёфтан мумкин аст, ки онҳо ба a параллеланд. Мувофиқан, аз рӯи параллелии b ба α ва ба β хати рости b_1 -ро дар α ва b_2 -ро дар β ёфтан мумкин аст, ки онҳо ба b параллеланд. Мувофиқи аломати параллелии

хатҳои рост a_1 ба a_2 ва b_1 ба b_2 параллел мебошанд. Мувофиқи шарт масъала хатҳои a ва b ҷиликианд. Бинобар ин a_1 ва b_1 параллел шуда наметавонанд. Пас онҳо ҳамдигарро мебуранд, чунки дар як ҳамворӣ ҷойгиранд. Айнан ҳамин мулохизарониро нисбати хатҳои a_2 ва b_2 такрор карда, ҳосил мекунем, ки ин хатҳо низ ҳамдигарро мебуранд. Аз ин ҷо ва аз параллелии a_1 ба a_2 ва b_1 ба b_2 мувофиқи теоремаи 7 параллелии ҳамвориҳои α ва β бармеояд.

II. Ба масъалаи мавҷудияти ҳамвориҳои параллел бармегардем. Пурсида мешавад, ки оё аз рӯи нуқта, ки дар ҳамвори додашуда ҷойгир нест, ба ин ҳамворӣ ҳамвори параллел гузаронидан мумкин аст ё на. Ба ин савол тасдиқи зерин ҷавоб медиҳад.

Теоремаи 9. Аз нуқтаи аз ҳамвори додашуда берун ҳамвори ба ҳамвори додашуда параллел гузаронидан мумкин аст ва дар айни ҳол фақат якто.

Исбот. Бигузор α ҳамворӣ ва A нуқтаи дар он воқеъ набуда аст. Исботро ба ду қисм ҷудо мекунем:

а) Мавҷудияти ҳамворӣ. Бигузор a ва b ду хати рост дар ҳамвори α ҳамдигарро мебуридагӣ мебошанд. Аз рӯи нуқтаи A хатҳои рости a_1 ва b_1 -ро, ки ба хатҳои рости a ва b параллеланд мегузаронем. (Барои ин қифоя аст, масалан, аз рӯи A ва хати a ҳамворӣ гузаронида, дар ин ҳамворӣ хати a_1 -ро созем.) Хатҳои рости a_1 ва b_1 ҳамдигарро мебуранд, барои ҳамин онҳо ҳамвори β -ро муайян мекунанд (аксиомаи S_4). Мувофиқи теоремаи 7 ин ҳамвориҳо параллеланд.

б) Ягонагии ҳамворӣ. Фарз мекунем, ки ҳамвори дигари β_1 вучуд дорад, ки нуқтаи A -ро дар бар гирифта ба α параллел аст. β_1 ҳам a_1 ва ҳам b_1 -ро дар бар гирифта наметавонад. Вагарна бо β ҳамҷоя мешуд. Барои ҳамин ақаллан яке аз онҳо, a_1 ё b_1 ҳамвори β_1 -ро мебурад. Бигузор чунин хат хати a_1 аст. Аз параллелии a ва a_1 бармеояд, ки a низ ҳамвори β_1 -ро мебурад. Ин бошад ба параллелии α ва β_1 зид аст. Инак, ҳамвори β ба таври ягона муайян карда мешавад.

Аз теорема чунин хулосаҳо бармеоянд:

1. Хатҳои рости ба ҳамвори додашуда параллел, ки аз рӯи нуқтаи додашудаи берун аз ҳамворӣ мегузаранд, дар ҳамворие ҷойгиранд, ки он ба ҳамвори додашуда параллел буда, ин нуқтаро дар бар мегирад.

2. Аз рӯи хати росте, ки ба ҳамвори додашуда параллел аст, ҳамвори ба ин ҳамворӣ параллел гузаронидан мумкин аст ва дар айни ҳол фақат якто.

3. Ҳар гуна хати рости дар яке аз ҳамвориҳои параллел ҷойгирбуда, ба ҳамвори дуюм параллел аст.

4. Ҳар гуна ҳамворие, ки бо яке аз ду ҳамвориҳои параллел буриш дорад, ҳамвори дуюмро низ мебурад.

5. Ҳар гуна ду ҳамворие, ки ба ҳамвори сеюм параллеланд, байни худ параллел мебошанд.

Эзоҳ. Теоремаи 9 ба теоремаи стереометрии доир ба хатҳои рости параллел дар фазо (теоремаи 3) монанд аст.


Аз панҷ хосияти дар боло овардашуда танҳо охиринашро исбот мекунем. Фарз мекунем, ки ҳамвориҳои α ва β ба ҳамвори γ параллеланд. Нишон медиҳем, ки α ва β ҳамдигарро намебуранд.

Фарз мекунем, ки ҳамвориҳои α ва β ҳамдигарро мебуранд, яъне онҳо нуқтаи умумӣ доранд. Пас аз рӯи ин нуқта ду ҳамвори гуногуни α ва β -и ба ҳамвори γ параллел мегузарад. Ин бошад ба теоремаи 9 зиддият мекунад. Инак, ҳамвориҳои α ва β ҳамдигарро намебуранд, яъне онҳо байни худ параллел мебошанд.

III. Пурсида мешавад: ҳангоми ду ҳамвори параллелро буридани ҳамвори сеюм чӣ ҳосил мешавад? Албатта, ҷуфти хатҳои рости ҳосил мешавад.

Теоремаи 10. Агар ду ҳамвори параллел бо ҳамвори сеюм бурида шаванд, он гоҳ хатҳои рости буриш параллел мебошанд (расми 42).

Исбот. Бигузор α ва β ҳамвориҳои параллеланд ва ҳамвори γ онҳоро мебурад. Мувофиқан, хатҳои a ва b буриши γ бо α ва бо β мебошанд (расми 42). Хатҳои рости




Расми 42

a ва b дар як ҳамворӣ ҷойгиранд. Агар онҳо параллел набошанд, пас нуқтаи умумӣ доранд. Ин нуқта ба ҳар ду ҳамвориҳои α ва β тааллуқ дорад. Ин номумкин аст, чунки онҳо параллеланд. Пас хатҳои ростии a ва b параллеланд.

Татбиқи ин теоремаро дар ҳалли ду масъала нишон медиҳем.

Масъалаи 5. Маълум, ки нӯгҳои порчаҳои параллел дар ду ҳамвори бо ҳам параллел ҷойгиранд. Нишон медиҳем, ки онҳо бо ҳам баробаранд.




Расми 43

Ҳал. Бигзор α ва β ду ҳамвориҳои параллел мебошанд, AB ва DC ду порчаи параллел, ки нуқтаҳои A, D ба α ва нуқтаҳои B, C ба β мутааллиқанд (расми 43). Хатҳои AB ва DC ҳамчун хатҳои параллел ҳамвориҳои γ -ро муайян мекунанд. A ва D нуқтаҳои умумии ҳамвориҳои α ва γ ҳастанд. Барои ҳамин хати ростии AD буриши ин ҳамвориҳо аст.

Чунин мулоҳизарониҳоро нисбати γ ва β такрор карда ҳосил мекунем, ки хати ростии BC буриши γ ва β аст. Мувофиқи теоремаи 10 AD ба BC параллел мебошад, чунки α ба β параллел аст. Бар замми ин, мувофиқи шарт AB ба DC параллел аст. Пас $ABCD$ параллелограмм мебошад, яъне $AB=DC$.

Масъалаи 6. Аз қуллаи секунҷаи ABC , ки дар яке аз ду ҳамвори бо ҳам параллел ҷойгир аст, хатҳои ростии параллел гузаронида шудаанд, ки онҳо ҳамвориҳои дуҷумро дар нуқтаҳои A_1, B_1, C_1 мебуранд. Нишон медиҳем, ки секунҷаҳои ABC ва $A_1B_1C_1$ баробаранд.



Расми 44

Ҳал. Шарти масъала ва теоремаи 10-ро истифода карда, чи тавре ҳангоми ҳалли

масъалаи 5 амал карда будем рафтор намуда, параллелограмм будани чоркунҷаҳои ABV_1A_1 ва ACC_1A_1 -ро муқаррар мекунем (расми 44). Барои ҳамин $AB=A_1V_1$, $BC=B_1C_1$, $AC=A_1C_1$. Баробар будани секунҷаҳои ABC ва $A_1B_1C_1$ аз аломати баробарии секунҷаҳо аз рӯи се тараф бармеояд.

IV. Дар планиметрия теоремаи Фалесро нисбати хатҳои ростӣ параллел ва хатҳои ростӣ онҳоро мебуридагӣ дида баромада будем. Акнун теоремаи ба он монандро нисбати ҳамворихони параллел ва хатҳои ростӣ онҳоро мебуридагӣ меорем.

Теоремаи 11. (Теоремаи Фалес дар фазо). Агар ду хати рост бо ҳамворихони параллел бурида шаванд, он гоҳ порчаҳои дар байни ҳамворихо буда байни худ мутаносибанд.


Исбот. Бигзор α , β , γ се ҳамворини байни худ параллел мебошанд. Хати рости a онҳоро мувофиқан дар нуқтаҳои A, B, C ва хати рости b дар нуқтаҳои D, E, F мебурад (расми 45). Исбот кардан лозим, ки

$$\frac{AB}{BC} = \frac{DE}{EF} \quad (1)$$

мебошад. Аз рӯи нуқтаи D хати рости a_1 -ро, ки ба a параллел аст мегузаронем. Хати рости a ҳамворихони β ва γ -ро мебурад. Мувофиқи теоремаи 6 хати рости a_1 низ ин ҳамворихоро мебурад. Бигзор B_1 ва C_1 нуқтаҳои буришанд. Аз сабаби параллел будани α , β , γ ва инчунин параллелии a ва a_1 дорем (ниг. ба ҳалли масъалаи 5)

$$AB=DB_1, \quad BC=B_1C_1. \quad (2)$$

Хатҳои рости b ва a_1 ҳамдигарро мебуранд, биноан онҳо ҳамворини λ -ро муайян мекунанд. Аз сабаби параллелии β ва γ хати буриши λ бо β бо хати буриши λ бо γ параллел




Расми 45

аст (теоремаи 10). Яъне, B_1E ба C_1F параллел буда, секунҷаҳои DB_1E ва DC_1F монанданд. Барои ҳамин

$$\frac{DB_1}{B_1C_1} = \frac{DE}{EF}$$

Аз ин ҷо ва аз (2) баробарии (1) ҳосил мешавад. Теорема исбот шуд.



Расми 46

Масъалаи 8. Ҳамвории α , β ва γ параллеланд. Онҳо бо ду хати ҳамдигарро мебуридагӣ мувофиқан дар нуктаҳои M , N ва C , N , D бурида мешаванд (расми 46). Маълум, ки $AM=3$ см, $AB=8$ см ва $ND=12$ см аст. Дарозии CN -ро меёбем.

Ҳал. Мувофиқи теоремаи Фалес дорем $\frac{AM}{MB} = \frac{CN}{ND}$.

Аз ин ҷо

$$CN = \frac{AM}{MB} \cdot ND = \frac{3}{5} \cdot 12 = \frac{36}{5} = 7,2 \text{ см.}$$

1. Дар кадом ҳолат ду ҳамворӣ параллел номида мешаванд? Ҳамдигарро мебуридагӣ – чӣ? 2. Аломатҳои параллелии хатҳои ростро баён кунед. Дар айни ҳол ҳамдигарро буридани хатҳои рост дар онҳо магар муҳим аст? 3. Теоремаҳо дар бораи мавҷудият ва ягона будани ҳамвории параллел баён кунед. Хулосаҳои онро шарҳ дода, нақшаҳои заруриро кашед. 4. Доир ба буриши ҳамворӣ бо ҳамвории параллел чӣ гуфтан мумкин аст? 5. Теоремаи Фалесро дар фазо шарҳ диҳед.

98. Исбот кунед, ки агар хати рост яке аз ду ҳамвории параллелро бурад, он гоҳ дигарашро ҳам мебурад.


99. Ҳамворихои α ва β ҳамдигарро мебуранд. Исроот кунад, ки ҳар гуна ҳамвории γ ақаллан яке аз ин ҳамворихоро мебурад.
100. Аз рӯи қуллаҳои параллелограмми $ABCD$, ки дар яке аз ду ҳамворихои параллел ҷойгир аст, хатҳои рости параллел гузаронида шудааст. Ин хатҳои рост ҳамвории дуюмро дар нуқтаҳои A_1, B_1, C_1, D_1 мебуранд. Исроот кунад, ки чоркунҷаи $A_1B_1C_1D_1$ низ параллелограмм мебошад.
101. Исроот кунад, ки агар чор хати рост, ки аз рӯи нуқтаи A мегузаранд, ҳамвории α -ро дар қуллаҳои параллелограмм буранд, он гоҳ онҳо ҳар гуна ҳамвории ба α параллел буда ва аз нуқтаи A намегузаштагиро низ дар қуллаҳои параллелограмм мебуранд.
102. Ду ҳамвории параллел дода шудааст. Аз рӯи нуқтаҳои A ва B -и яке аз ин ҳамворихои параллел хатҳои рости параллел гузаронида шудаанд, ки онҳо ҳамвории дуюмро дар нуқтаҳои A_1 ва B_1 мебуранд. Дарозии порчаи A_1B_1 чанд аст, агар $AB=4\text{см}$ бошад?
103. Се хати рост, ки аз рӯи як нуқта мегузаранд, ҳамвории додашударо дар нуқтаҳои A, B, C ва ҳамвории ба он параллелро дар нуқтаҳои A_1, B_1, C_1 мебуранд. Монандии секунҷаҳои ABC ва $A_1B_1C_1$ -ро исроот кунад.
- 104*. Се ҳамвории бо ҳам параллели $\alpha_1, \alpha_2, \alpha_3$ дода шудаанд. Бигузур X_1, X_2, X_3 нуқтаҳои буриши ин ҳамворихо бо хати рости дилхоҳ аст. Исроот кунад, ки нисбати дарозии порчаҳо $X_1X_2:X_2X_3$ аз хати рост вобаста нест, яъне барои ҳар гуна ду хати рост якхела аст.
105. Ду ҳамвории бо ҳам параллел ва нуқтаи P -и дар байни онҳо ҷойгир буда дода шудаанд. Ду хати рост аз нуқтаи P мегузаштагӣ ҳамвории ба P наздиктар бударо дар нуқтаҳои A_1 ва A_2 , ҳамвории дуртар бударо дар нуқтаҳои B_1 ва B_2 мебурад. Дарозии порчаи B_1B_2 -ро ёбед, агар: 1) $A_1A_2=6\text{см}$ ва $PA_1:A_1B_1=3:2$; 2) $A_1A_2=10\text{см}$ ва $PA_1:A_1B_1=2:3$ бошад.
106. Бигузур $ABCDA_1B_1C_1D_1$ параллелепипеди росткунҷа аст (расми 47). Исроот намоед, ки нуқтаҳои A, C, B_1, D_1 дар як ҳамворӣ ҷойгир нестанд.

107. Исробт кунед, ки дар параллелепипеди росткунҷаи $ABCD A_1 B_1 C_1 D_1$ ҳамворихои $A_1 B D$ ва $C B_1 D_1$ бо ҳам параллеланд.
108. Исробт кунед, ки дар параллелепипеди росткунҷаи диагонали $A C_1$ бо ҳамворихои $A_1 B D$ ва $C B_1 D_1$ ба се порчаи баробар ҷудо карда мешавад.
- 109*. Бигузур K, L, M, N, O, P миёнаҷои тегаҳои дар расми 47 нишон додашудаи параллелепипед мебошанд. Исробт кунед, ки ин нуқтаҳо дар як ҳамворӣ ҷойгиранд.

Масъалаҳо барои такрор

110. Исробт кунед, ки хати рости $A B$ ба ҳамвории $C D A_1$ параллел аст (расми 47).
111. Нуқтаҳои A, B, C, D дар як ҳамворӣ ҷойгир нестанд. Нуқтаҳои K, M, P миёнаҷои порчаҳои $A B, B C, B D$ мебошанд. Исробт кунед, ки ҳамвории $K M P$ ба хатҳои рости $A C$ ва $B D$ параллел аст.

112. Дар тарафи $B C$ -и квадрати $A B C D$ нуқтаи дилхохи M гирифта шудааст. Биссектрисаи кунҷи $D A M$ тарафи $C D$ -ро дар нуқтаи N мебурад. Исробт кунед, ки $A M = B M + D M$ аст.



Расми 47

113. Дар секунҷаи $A B C$ тарафи $B C = a$, $\angle B = \beta$, m_b - медианаи ба тарафи $B C$ фаровардашуда маълуманд. Тарафҳои дигар ва кунҷҳои секунҷа ёфта шаванд.

§3. ПЕРПЕНДИКУЛЯРИИ ХАТҲОИ РОСТ ВА ҲАМВОРИҲО ДАР ФАЗО

8. Перпендикулярӣ ду хати рост, хати рост ва ҳамворӣ. Перпендикуляр ба ҳамворӣ

Дар қатори муносибати параллелӣ, дар геометрия муносибати перпендикулярӣ дорои мавқеи муҳим мебошад. Бар хилофи ҳолати ҳамворӣ, ки танҳо доир ба перпендикулярӣ ду хати рост сухан рондан мумкин буд, дар фазо се


1. Имкониат ҳаст: перпендикулярӣ: а) ду хати рост; б) хати рост ва ҳамворӣ; в) ду ҳамворӣ. Инро дар мисоли параллел-лепипеди росткунча баралло пайхас кардан мумкин аст. Мо акнун ин муносибатҳоро пай дар пай, аз перпендикуляри-ри ду хати рост сар карда меомӯзем.

Чи тавре медонем, дар ҳамворӣ агар хангоми бурида шудани ду хати рост кунҷҳои рост ҳосил шавад, он гоҳ онҳоро перпендикуляр меноманд. Баъд, дар ҳамворӣ аз нуктаи додашуда, новобаста ба он ки вай дар хати рост чойгир аст ё на, ба хати рост перпендикуляр гузаронидан мумкин аст ва дар айни ҳол фақат якто. Чун дар ҳамворӣ таърифи зеринро дохил мекунем.

Таърифи 1. Ду хати рост дар фазо перпендикуляр номида мешаванд, агар онҳо дар зери кунҷи рост бурида шаванд.

Қайд мекунем, ки бурида шудани хатҳои рост дар ин таъриф ниҳоят муҳим аст.

Масъалаи мавҷудият ва ягона будани перпендикулярро ба хати рост a дар фазо, ки аз рӯи нуктаи додашудаи A мегузарад меомӯзем.



Расми 48

а) Бигузор нуктаи A дар хати рост a чойгир аст (расми 48). Нуктаи аз хати рост a беруни B -ро гирифта аз рӯи ин нукта ва хати рост a ҳамвори α -ро мегузаронем (теоремаи 1). Дар ҳамвори α аз рӯи нуктаи A , мувофиқи

теоремаи планиметрии хати рост b -ро, ки ба a перпендикуляр аст, гузаронидан мумкин аст. Мо дида будем, ки аз рӯи як хати рост миқдори беохирӣ ҳамвориҳоро гузаронидан мумкин аст (ниг. ба пункти 2). Дар ҳар яки ин ҳамвориҳо аз рӯи нуктаи A ба хати рост a перпендикулярро гузаронидан мумкин аст. Онҳо гуногунанд, чунки дар ҳолати якхела будани онҳо ҳамвориҳо ҳамчоя мешуданд, ки вазъи тавр нест. Ин перпендикулярҳо хатҳои ростанд, ки аз атрофи нуктаи A мисли сикҳои чархи велосипед ҳамчун мар-


каз сар мешаванд ва микдорашон беҳисоб (беҳад бисёр) аст. Тавофути ҳолати фазогӣ аз ҳолати ҳамворӣ маҳз дар ҳамин аст.

б) Бигузур нуқтаи A берун аз хати рости a чойгир аст. Мувофиқи теоремаи 1 ягона ҳамвори α вуҷуд дорад, ки аз рӯи нуқтаи A ва хати рости a мегузарад. Дар ҳамвори α аз рӯи теоремаи планиметрии аз нуқтаи A ба хати рости a якто перпендикуляр гузаронидан мумкин аст. Мебинем, ки вазъ дар ин ҷо айнан бо вазъ дар ҳамворӣ якхела аст. Яъне, дар фазо ҳам аз нуқтаи берун аз хати рост ба он танҳо якто перпендикуляр гузаронидан мумкин аст.

Тасдиқи зерин хосияти хатҳои рости параллелро нисбати перпендикулярӣ муайян мекунад.

Теоремаи 12. Агар яке аз ду хатҳои рости параллел ба хати рости сеюм перпендикуляр бошад, он гоҳ хати рости дигарӣ ҳам ба ин хат перпендикуляр аст.

Исбот. Фарз мекунем, ки хатҳои рости a ва b параллеланд ва a ба хати рости c перпендикуляр мебошад (расми 49). Аз нуқтаи дилхохи фазо A хатҳои рости a_1 ва c_1 -ро мегузаронем, ки онҳо ба a ва c мувофиқан




Расми 49


параллеланд. Аз параллелии a_1 ва a , инчунин a ва b мувофиқи теоремаи 4 бармеояд, ки хатҳои рости a_1 ва b параллеланд. Яъне, кунҷи байни b ва c ба кунҷи байни a_1 ва c_1 баробар аст. Перпендикулярӣ хатҳои рости b ва c нишон дода шудааст.

Хосияти зерини муҳими хатҳои рости перпендикулярро дар фазо беисбот меорем, гарчанде исботаш на он қадар мураккаб аст. Вай хосияти маълумро аз планиметрия дар фазо умумият мебахшад.

Теоремаи 13. Агар ду хати рости ҳамдигарро мебуридагӣ ба ду хати рости перпендикуляр мувофиқан параллел бошанд, он гоҳ онҳо низ перпендикуляранд (расми 50). Яъне, агар $a \perp b$, $a \parallel a_1$, $b \parallel b_1$ бошад, он гоҳ $a_1 \perp b_1$ аст.



Расми 50



Расми 51

Акнун ба перпендикулярии хати рост ва ҳамворӣ машғул мешавем.

Таърифи 2. Хати росте, ки ҳамвориро мебурад, ба ин ҳамворӣ *перпендикуляр* номида мешавад, агар вай ба ҳар як хати росте, ки дар ин ҳамворӣ ҷойгир аст ва аз нуктаи буриш мегузарад, перпендикуляр бошад (расми 51).




Расми 52

Чунин масъала мегузорем: ҷӣ тавр дар амалия перпендикулярии хати ростро ба ҳамворӣ муайян кардан мумкин аст? Барои ин ду санҷиш – гузоштани хаткашаки секунҷавӣ, ҷӣ тавре, ки дар расми 52 нишон дода шудааст, кифоя аст. Ин тарзи санҷиш ба чунин аломати перпендикулярии хати рост

ва ҳамворӣ меорад, ки мо онро бе исбот қабул мекунем:

Теоремаи 14. Агар хати рост ба ду хати рости ҳамдигарро мебуридагӣи ҳамворӣ перпендикуляр бошад, он гоҳ вай ба ҳамворӣ перпендикуляр аст.

Масъалаи 1. Дар секунҷан росткунҷан баробарпахлӯи ABC , $AB=BC=4\text{см}$ аст. Нуктаи M дар ҳамвори ABC ҷойгир нест ва нуктаи N миёнаҷои тарафи AC аст. Маълум, ки порчаи MB ба тарафи AB ва BC перпендикуляр буда, $MB = 2\sqrt{2}\text{см}$ мебошад (расми 53). Дарозии порчаи MN -ро меёбем.



Расми 53

Ҳал. Тарафи AC гипотенуза аст. Барои

хамин мувофиқи теоремаи Пифагор

$$AC = \sqrt{AB^2 + BC^2} = \sqrt{4^2 + 4^2} = \sqrt{32} = 4\sqrt{2} \text{ см.}$$

Аз сабаби он ки BN медиана мебошад дорем

$$BN = \sqrt{AB^2 - AN^2} = \sqrt{4^2 - (2\sqrt{2})^2} = \sqrt{16 - 8} = 2\sqrt{2} \text{ см.}$$


MB ба BC ва AB перпендикуляр мебошад, барои хамин мувофиқи теоремаи 14 MB ба ҳамвори ABC перпендикуляр аст, яъне MB ба BN ҳам. Боз аз рӯи теоремаи Пифагор $MN^2 = MB^2 + BN^2 = 8 + 8 = 16$. Аз ин ҷо $MN = 4$ см.

Аксиом ба сохтани ҳамвори ба хати рост перпендикуляр, ки он аз нуқтаи додашуда мегузарад, машғул мешавем.


Масъалаи 2. Исроот мекунем, ки аз нуқтаи дилхоҳи фазо ягона ҳамвори ба хати рости додашуда перпендикуляр гузаронидан мумкин аст.

Ҳал. Мисли қисми I ду ҳолатро дида мебароем.

а) Нуқта дар хати рост ҷойгир аст. Бигузур хати рости a дода шудааст ва нуқтаи A дар он ҷойгир аст (расми 54). Ду ҳамвори гуногуни α ва β -ро меги-рем, ки хати a хати буриши онҳо аст. Мисли қисми I хати рости b -ро дар ҳамвори α месозем, ки низ ба a перпендикуляр буда, аз нуқтаи A мегузарад. Мувофиқан, хати рости c -ро дар β месозем, ки низ ба a перпендикуляр буда, аз нуқтаи A мегузарад. Мувофиқи аксиомаи C_4 аз болои хатҳои рости b ва c



Расми 54




Расми 55

ягона ҳамвори γ -ро гузаронидан мумкин аст. Инак, хати рости a ба ду хати рости ҳамдигарро мебуридагии b ва c -и ҳамвори γ перпендикуляр аст. Пас мувофиқи теоремаи 14 ҳамвори γ ва хати рости a байни худ перпендикуляранд.

б) Нуқта дар хати рост ҷойгир нест. Бигузур a хати додашуда ва A

нуқтаи дар он ҷойгир набуда мебошанд (расми 55). Хати рости a ва нуқтаи A ҳамвории α -ро муайян мекунад. Дар ҳамвории α хати рости b -ро месозем, ки аз рӯи нуқтаи A гузашта ба хати a перпендикуляр аст ва онро дар нуқтаи B мебурад (қисми I). Бигузор β ҳамвории дигарест, ки хати a -ро дар бар мегирад. Хати рости c -ро дар β месозем, ки a -ро дар нуқтаи B бурида, ба он перпендикуляр аст. Хатҳои рости b ва c ҳамдигарро дар нуқтаи B мебуранд, пас онҳо мувофиқи аксиомаи S_4 ҳамвории γ -ро якҷимата муайян мекунад. Аз сабаби перпендикулярӣ a ба ду хати b ва c -и ҳамдигарро мебуридагии ҳамвории γ , мувофиқи теоремаи 14 хати рости a ба ҳамвории γ перпендикуляр аст.



Расми 56

Ақнуи ягона будани чунин ҳамвориро нишон медиҳем. Баръаксашро фарз мекунем. Яъне фарз мекунем, ки чунин ҳамвориро ақалан дутоанд. Онҳоро бо γ_1 ва γ_2 ишорат менамоем (расми 56). Бигузор B нуқтаи буриши хати рости a бо γ_1 ва C нуқтаи буриши ин хат бо γ_2 аст. Ҳамин тариқ, дар ҳамвории α ба хати рости a ду перпендикулярӣ

гуногуни AB ва AC -ро ҳосил мекунем, ки ин ба теоремаи планиметрии оид ба ягона будани перпендикуляр дар як ҳамворӣ зиддият мекунад.

Масъала пурра ҳал карда шуд. Ақнуи ҳақ дорем, ки *далели умдари баён* намоем:

Теоремаи 15. Аз нуқтаи дилхоҳи фазо ҳамвории ба хати рости додашуда перпендикулярро гузаронидан мумкин аст ва дар айни ҳол фақат якто.


Эзоҳ. Дар қисми I-и ҳамин пункт чи тавр ба хати рости додашуда сохтани хати рости перпендикулярро, ки аз нуқтаи додашуда мегузарад, нишон дода будем. Айнан

хамин тавр масъалаи аз нуқтаи додашуда ба ҳамворӣ сохтани хати ростии перпендикуляр ва ягона будани онро муоина кардан мумкин аст. Мо тарзи ин созишро намеорем, вале аз ин натиҷаи умда, яъне аз дурустии он, дар оянда истифода мекунем, масалан, дар қисми II-и пункти баъдина ва дар пункти 10.


1. Байни перпендикулярҳои хатҳои рост дар фазо ва дар ҳамворӣ чӣ фарқият ҳаст? 2. Теоремаи умумиро доир ба мавҷудият ва ягонагии перпендикуляр ба хати ростии додашуда аз нуқтаи додашуда гузаронидашударо баён кунед. Тасдиқот доир ба мавҷудият ва ягонагии оё дуруст аст, агар хатҳои рост дар фазо муоина шаванд? 3. Дар теоремаи доир ба хатҳои росте, ки ба хатҳои ростии перпендикуляр параллеланд, чӣ тасдиқ карда мешавад? 4. Таърифи ва аломати перпендикулярҳои хати рост ва ҳамвориро дар фазо оред. Бартариии аломат (теоремаи 14) нисбати таърифи дар чӣ ҳозир мегардад? 5. Мавҷудият ва ягонагии ҳамвориро, ки аз нуқтаи додашуда гузашта ба хати рост перпендикуляр аст, исбот намоед.

114. Оё тасдиқ кардан мумкин аст, ки хати росте, ки доираро дар марказ мебурад ва ба: а) диаметр; б) ду диаметр; в) радиус; г) ду радиус перпендикуляр аст, ба ҳамвории доира перпендикуляр мебошад?
115. Аз нуқтаи A -и хати ростии a ҳамвории β ва хати ростии b гузаронида шудаанд. Исбот кунед, ки хати ростии b дар ҳамвории β ҷойгир аст.
116. Дар фазо се хати ростеро созед, ки онҳо аз рӯи як нуқта гузашта, чуфт-чуфт перпендикуляр бошанд.
117. Нуқтаҳои K ва M миёнаҳои тегаҳои AB ва DC -и тетраэдри ростии $ABCD$ мебошанд. Исбот кунед, ки хати ростии KM ба хатҳои ростии AB ва CD перпендикуляр аст.
118. Секунҷаи росткунҷаи ABC дода шудааст. Нуқтаи M берун аз ҳамвории секунҷа хамин тавр ҷойгир аст, ки хати ростии MA ба AB ва хати ростии MC ба AC перпендикуляранд. Исбот кунед, ки ҳамвории секунҷаи ABC ба MC перпендикуляр аст (расми 57).

119. Чор хати рости параллел дода шудааст. Иббот кунед, ки агар ягон ҳамворӣ ин хатҳои ростро дар қуллаҳои параллелограмм бурад, он гоҳ ҳамворие, ки ба ин хатҳои рост параллел нест, ин хатҳоро дар нуқтаҳои ягон параллелограмм мебурад.
120. Яке аз катетҳои секунҷаи росткунҷаи ABC ба 15см ва BD - проексияи катети дигар ба гипотенузаи AB ба 16см баробар аст (расми 58). Радиуси давраи дарункашидаи секунҷаро ёбед.
121. Баландии ромб ба 10см , кунҷи тезаш ба 30° баробар аст. Масоҳати ромбро ёбед.



Расми 57




Расми 58

9. Теоремаҳо дар бораи ду перпендикуляр. Перпендикуляр ва моил ба ҳамворӣ

1. Ба ду савол ҷавоб медиҳем: 1) доир ба хати росте, ки ба яке аз ҳамворихои параллел перпендикуляр аст, чӣ гуфтан мумкин аст? 2) доир ба перпендикулярҳо ба як ҳамворӣ чӣ гуфтан мумкин аст? Ҷавобҳо ва тарзи асосноккунии онҳо ба ин ду савол дар теоремаҳои зерин омадааст, ки онҳо ҳамчун теоремаҳо дар бораи ду перпендикуляр маъмуланд.

Теоремаи 16. Агар хати рост ба яке аз ду ҳамворихои бо ҳам параллел перпендикуляр бошад, он гоҳ вай ба дигарани ҳам перпендикуляр аст.

Иббот. Фарз мекунем, ки α ва β ду ҳамвории параллел буда, хати рости a ба α перпендикуляр аст (расми 59). Нишон медиҳем, ки a ба β ҳам перпендикуляр мебошад. Аз са-



Расми 59

баби перпендикулярни хати рости a ба α вай α -ро дар нуктаи A мебурад. Мувофиқи хулосаи 4-и теоремаи 9 хати рости a бо ҳамвори параллел β дар нуктаи B буриш дорад.


Дар ҳамвори α хатҳои рости b ва c -ро, ки дар нуктаи A ҳамдигарро мебуранд мегирем. Бигузур b_1 хати буриши ҳамвори β бо ҳамворие, ки онро хатҳои a ва b муайян мекунанд

мебошад. Мувофиқан, бигузур c_1 хати буриши β бо ҳамворие, ки аз рӯи хатҳои рости a ва c муайян мешавад аст. Мувофиқи теоремаи 10 агар ҳамвориҳои параллел бо ҳамвори сеюм бурида шаванд, он гоҳ хатҳои буриш параллеланд, яъне b_1 ба b ва c_1 ба c параллел мебошанд. Азбаски хати a ба α перпендикуляр аст, пас мувофиқи таъриф вай ба хатҳои b ва c перпендикуляр мебошад. Аз ин бармеояд, ки хати рости a ба хати рости ба онҳо параллели b_1 ва c_1 низ перпендикуляр аст. Инак, хати рости a ба ду хати рости ҳамдигарро мебуридагони ҳамвори β перпендикуляр мебошад. Аз ин ҷо мувофиқи теоремаи 14 a ба β перпендикуляр аст. Теорема пурра исбот шуд.

Теорема 17. Агар яке аз хатҳои рости параллел ба ҳамвори перпендикуляр бошад, он гоҳ хати рости дигари ҳам ба ин ҳамвори перпендикуляр аст.

Исбот. Бигузур хатҳои рости a ва b бо ҳам параллеланд, α ҳамворист, ки хати рости a ба он перпендикуляр мебошад. Нишон додан даркор, ки хати рости b ба α низ перпендикуляр мебошад.

Аз сабаби он ки a ба α перпендикуляр мебошад, a ба ҳар як хати дар α ҷойгирбуда перпендикуляр мебошад. Мувофиқи теоремаи 12 хати рости b



Расми 60

низ ба ҳар як хати рости дар α ҷойгир буда перпендикуляр аст. Мувофиқи таърифи перпендикулярӣ хати рост ба ҳамворӣ хати b ба α перпендикуляр мебошад. Теорема исбот шуд.

Теоремаи 18. Ду хати росте, ки ба ҳамон як ҳамворӣ перпендикуляранд, параллел мебошанд.

Исбот. Бигузор a ва b ду хати росте мебошанд, ки ба ҳамвории α перпендикуляранд (расми 60). Фарз мекунем, ки тасдиқи теорема нодуруст аст, яъне a ва b параллел нестанд. Дар хати b нуктаи B -ро, ки ба α тааллуқ надорад мегирем ва аз r -и он хати рости b_1 -и ба a параллелро мегузaronем. Агар хатҳои b_1 ва b ҳамҷоя нашаванд, он гоҳ аз r -и онҳо ягона ҳамвории β -ро гузаронида метавонем. Бигузор хати рости c буриши ҳамворихон α ва β мебошад. Азбаски b_1 ба a параллел ва a ба α перпендикуляр аст, пас мувофиқи теоремаи 17 b_1 ба α перпендикуляр аст, яъне b_1 ба c перпендикуляр аст. Вале b ба α перпендикуляр аст, мувофиқи шарт. Ҳамин тариқ, аз нуктаи B ба ҳамвории α дуто перпендикуляр (b ва b_1) мегузарад, ки ин номумкин аст. Пас b_1 бо b ҳамҷоя мешаванд. Ин параллели a ва b -ро нишон медиҳад. Теорема исбот шуд.

Масъалаи 1. Нишон медиҳем, ки агар ҳамворихон α ва β ба хати рости a перпендикуляр бошанд, он гоҳ онҳо параллеланд.

Ҳал. Аз сабаби перпендикулярӣ хати a ба α ва β ин хат онҳоро мебурад. Бигузор A ва B нуктаҳои буришанд. Фарз мекунем, ки α ва β параллел нестанд, яъне нуктаи умумии M -ро доранд. Хати AM дар α ҷойгир аст, барои ҳамин a ба AM перпендикуляр аст. Мисли ҳамин, BM дар β буда, a ба BM перпендикуляр мебошад. Ҳамин тариқ, секунҷаи ABM дорон ду кунҷи рост аст, ки ин имконнопазир аст. Инак, ҳамворихон α ва β нуктаи умумӣ надоранд, яъне онҳо параллеланд.

Эзоҳ. Амалан бо ҳалли масъалаи 1 нишон додаем, ки теоремаи 18 дуруст аст, агар дар он ба ҷои ду хати рост ду ҳамворӣ ва ба ҷои ҳамворӣ хати рост муоина карда шавад. Ҳаминро нисбати теоремаҳои 16 ва 17 ҳам гуфтаи ҷоиш аст.

II. Мафҳуми масофара дар фазо муайян мекунем. Чи тавре медонем масофа аз нуктаи A то хати рости a дар

хамворӣ дарозии перпендикуляри AB , ки аз нуқтаи A ба нуқтаи B -и хати рости a гузаронида шудааст мебошад. Айнан ҳамин тавр мафҳуми масофа аз нуқта то хамворӣ дар фазо дохил карда мешавад.


Таърифи 1. *Перпендикуляр гуфта порчаеро меноманд, ки аз нуқтаи додашуда ба хамвории додашуда гузаронида шуда, дар хати росте ҷойгир аст, ки ба хамворӣ перпендикуляр мебошад. Охири ин порча, ки дар хамворӣ ҷойгир аст, асоси перпендикуляр ном дорад. Масофа аз нуқта то хамворӣ гуфта дарозии перпендикуляри аз ин нуқта ба хамворӣ гузаронидашударо меноманд.*

Таърифи мазкур ба натиҷаи умдае, ки дар эзоҳи қисми II-и пункти 8 беисбот оварда шудааст, таъя менамояд. Аз он ва аз сабаби ягона будани перпендикуляр, бармеоҷад, ки масофа *якқимата* муайян карда мешавад.

Баъд, аз теоремаи 18 бармеоҷад, ки масофа аз ду нуқтаи гуногуни хати рост то хамвории ба вай параллел аз интихоби нуқтаҳо вобаста набуда якхела аст. Барои ҳамин табиӣ аст, агар масофаро аз хати рост то хамвории ба вай параллел ҳамчун масофаи нуқтаи дилхоҳи хати ростро то хамворӣ қабул намоем. Масалан, вақте мегӯянд, ки симҳои троллейбус аз замин 5 метр аст, ин маънои онро дорад, ки масофаи байни хатҳои рост (сим) ва хамворӣ (сатҳи замин), ки ба он параллел аст, 5 метр мебошад.

Масофаи байни ду хати рости параллел ҳам айнан ҳамин хел, ҳамчун масофа аз нуқтаи дилхоҳи як хати рост то хати рости дигар дохил карда мешавад. Дар ин ҷо ҳам масофа аз интихоби нуқта дар яке аз ин хатҳои рост вобастагӣ надорад. Чунки аз рӯи ин ду хати рост мувофиқи аксиомаи S_2 танҳо якто хамворӣ мегузарад ва дар ин хамворӣ масъалаи ёфтани масофаи ду хати рости параллел масъалаи планиметрӣ аст.

Акнун мафҳуми масофаи байни ду хамвории параллелро дохил мекунем. Дар хамвории бо ҳам па-




Расми 61

раллели α ва β мувофиқан нуқтаҳои A, B ва A_1, B_1 -ро чунон интихоб мекунем, ки хатҳои AA_1 ва BB_1 ба β перпендикуляр бошанд (расми 61). Мувофиқи теоремаи 18 ин хатҳо параллеланд, пас мувофиқи аксиомаи C_2 аз болои онҳо ҳамворӣ гузаронидан мумкин аст. Ин ҳамворӣ ҳамворихон α ва β -ро аз рӯи хатҳои рости параллели AB ва A_1B_1 мебурад. Яъне ABB_1A_1 росткунҷа аст. Пас $AA_1=BB_1$. Аз сабаби дилхоҳ будани нуқтаҳо аз ин ҷо бармеояд, ки масофа аз ягон нуқтаи α ё β то ҳамвори дигар бузургин доимӣ мебошад. Ин далел имконият медиҳад, ки масофаи байни ду ҳамвори параллел ҳамчун масофаи нуқтаи дилхоҳи якеи онҳо то дигарӣ дохил карда шавад.

Мисоли ҳамворихон параллел, масалан, ҳамворихон фарш ва шифти хона мебошад. Ҳар як нуқтаи шифт дар масофаи баробар аз фарш ҷойгир аст. Ин масофа баландии хона аст.

Масълаи 2. Тарафи AB -и секунҷаи ABC дар ҳамвори α ҷойгир аст. Масофаи маркази секунҷа то ҳамвори α 4см аст. Масофаро аз нуқтаи C то ҳамвори α меёбем.

Ҳал. Бо M миёнаҳои тарафи AB , бо N маркази секунҷа, бо P ва Q асоси перпендикулярҳои аз нуқтаҳои N ва C ба α фаровардашударо нишорат мекунем (расми 62). Нуқтаҳои C, M ва N дар як хати рост ҷойгиранд. Хатҳои рости NP ва CQ ҳамчун хатҳои ба α перпендикуляр параллеланд (теоремаи 18), яъне дар як ҳамворӣ ҷойгиранд. Нуқтаҳои C ва N дар ин ҳамворӣ ҷойгиранд, пас нуқтаи M ҳам дар ин ҳамворӣ ҷойгир аст. Ҳамин тариқ, нуқтаҳои M, P ва Q дар буриши ин ҳамворӣ бо ҳамворӣ α воқеанд. Пас NP ба CQ параллел мебошад. Ин бошад монандии секунҷаҳои MNP ва MCQ -ро нишон медиҳад,



Расми 62


$$\text{яъне } \frac{NP}{CQ} = \frac{MN}{MC} \text{ ва аз ин ҷо } CQ = \frac{MC}{MN} \cdot NP$$

Мувофиқи хосияти медиана $\frac{MN}{MC} = \frac{1}{3}$ ғ $\frac{MC}{MN} = 3$. Ин ва

шар-ти масъаларо истифода карда меёбем $CQ = 3 \cdot 4 = 12 \text{ см}$.

III. Якчанд мафҳуми навро дохил мекунем.

Таърифи 2. Хати росте, ки ҳамвориро бурида ба он перпендикуляр нест, хати рости моил ном дорад. Ҳар гуна порчаи ин хат, ки яке аз охиrhoяш (нӯгrhoяш) дар ҳамворӣ ҷойгир аст, моил номида мешавад. Порчае, ки нуқтаҳои асосҳои перпендикуляр ва моили аз худӣ ҳамон




Расми 63

як нуқта гузаронидашударо пайваст мекунад, проексияи моил ном дорад. Дар расми 63 аз нуқтаи A ба ҳамворини α перпендикуляри AB ва моили AC гузаронида шудааст. Нуқтаи B асоси перпендикуляр, нуқтаи C асоси моил, BC проексияи моили AC дар ҳамворини α аст. Баъзан BC -ро проексияи ортогоналии моил ҳам меноманд, чунки ҳар гуна нуқтаи порчаи BC нуқтаи буриши перпендикуляри аз нуқтаи порчаи AC ба ҳамворини α гузаронидашудагӣ мебошад.

Мисли планиметрия дар фазо ҳам теоремаи зерин ҷой дорад:

Теоремаи 19. Бигузур аз нуқтае, ки дар ҳамворӣ ҷойгир нест, перпендикуляр ва моилҳо ба ҳамворӣ гузаронида шудаанд. Он гоҳ: 1) моилҳо, ки проексияи баробар доранд, баробаранд; 2) аз ду моил ҳамонаш калон аст, ки дорон проексияи калон аст; 3) перпендикуляр аз ҳар гуна моил хурд аст.

Исбот. Аз нуқтаи A -и беруни аз ҳамворӣ перпендикуляри AB , моилҳои AC , AC_1 ва AC_2 -ро мегузаронем. Моил, проексияи он ва перпендикуляр дар як ҳамворӣ ҷойгиранд ва секунҷаи росткунҷаи



Расми 64